

21. [(\*)] మరియు మమ్మల్ని కలుసుకోవలసి ఉందని ఆశించనివారు ఇలా అన్నారు: "దేవదూతలు మా వద్దకు ఎందుకు పంపబడలేదు? లేదా మేము మా ప్రభువును ఎందుకు చూడలేము?" వాస్తవానికి, వారు తమను తాము చాలా గొప్పవారిగా భావించారు మరియు వారు తలబిరుసుతనంలో చాలా మితిమీరి పోయారు.<sup>11</sup>

22. ఆ రోజు<sup>12</sup> వారు దేవదూతలను చూస్తారు; ఆ రోజు అపరాధులకు ఎలాంటి శుభ వార్తలు ఉండవు మరియు వారు (దేవదూతలు) ఇలా అంటారు: "మీకు శుభ వార్తలన్నీ ఖచ్చితంగా నిషేధించబడ్డాయి."

23. మరియు మేము, వారు (అవిశ్వాసులు) చేసిన కార్యాలవైపుకు మరలుతాము, తరువాత వాటిని సూక్ష్మ కణాలవల్ల (ధూళివల్ల) ఎగురవేస్తాము.<sup>13</sup>

24. ఆ దినమున స్వర్గానికి అర్హులైన వారు మంచి నివాసంలో మరియు ఉత్తమ విశ్రాంతి స్థలంలో ఉంటారు.

11) అల్లాహ్ (సు.త.), అగోచరాన్ని విశ్వసించే విషయంలో మానవులను పరీక్షిస్తున్నాడు. ఒక వేళ వారి ముందుకు దేవదూతలు లేక అల్లాహ్ (సు.త.) స్వయంగా వచ్చి ప్రతి ఒక్కరితో తనను విశ్వసించండి అని చెప్పితే! ఈ పరీక్ష అవసరమే ఉండేది కాదు. అల్లాహ్ (సు.త.) మానవుల ఇచ్చిన ప్రకారం కాక తన ఇష్టానుసారం ప్రవర్తిస్తాడు.

12) ఆ రోజు అంటే, మరణ దినం కానీ లేక పునరుత్థాన దినం కానీ కావచ్చు (ఇబ్నీ-కసీర్). ఆ రోజు సత్యతీర్థస్థుల పరీక్షింపబడతారు, 8:50. విశ్వాసుల పరీక్షింపబడతారు. 41:30-32.

13) హబాఅస్: అంటే చిన్న సందులోనుండి ఇంటి లోకివచ్చే సూర్యకిరణాలలో కనబడే సూక్ష్మ కణాలు. వాటిని చేతితో పట్టుకోవటం అసాధ్యం. సత్యతీర్థస్థుల కర్మలు, ఇక్కడ సూక్ష్మకణాలతో పోల్చబడ్డాయి. అవి ఇతర ఆయతులలో ఎండమావులతో, బూడిదతో లేక నున్నని బండతో పోల్చబడ్డాయి. చూ.2:264, 14:18 ; 24:39.

25. మరియు (జ్ఞాపకముంచుకోండి) ఆ రోజు ఆకాశం మేఘాలతో సహా బద్దలు చేయబడు తుంది. మరియు దేవదూతలు వరుసగా దింపబడతారు.<sup>14</sup>

26. ఆ రోజు వాస్తవమైన విశ్వ సామ్రాజ్యాధి పత్యం కేవలం ఆ అనంత కరుణామయునిదే! సత్యతీర్థస్థులకు ఆ దినం ఎంతో కఠినమైనదిగా ఉంటుంది.

27. మరియు (జ్ఞాపకముంచుకోండి), ఆ దినమున దుర్మార్గుడు తన చేతులను కొరుక్కుంటూ ఇలా అంటాడు: "అయ్యో! నేను సందేశహారుని మార్గం అనుసరిస్తే, ఎంత బాగుండేది!

28. "అయ్యో నా దౌర్భాగ్యం! నేను ఫలానా వానిని స్నేహితునిగా చేసుకోకుండా వుంటే ఎంత బాగుండేది!"<sup>15</sup>

29. "వాస్తవానికి అతడే, హితబోధ (ఖుర్రాన్) నా వద్దకు వచ్చిన తరువాత కూడా, నన్ను దానినుండి తప్పించాడు! వాస్తవానికి పైతాన్ మానవుని యెడల నమ్మకద్రోహి."<sup>16</sup>

30. అప్పుడు సందేశహారుడు ఇలా అంటాడు: "ఓ నా ప్రభూ! నిశ్చయంగా, నా జాతి వారు ఈ ఖుర్రాన్ ను పూర్తిగా వదలి పెట్టారు."<sup>17</sup>

31. మరియు ఈవిధంగా మేము అపరాధుల నుండి ప్రతి ప్రవక్తకూ

14) చూడండి, 2:210.

15) దీనితో వ్యక్తమయ్యేది ఏమిటంటే మంచినీటి సాంగత్యంలో మానవుడు మంచినీటివంటాడు, మరియు దుష్టుల సాంగత్యంలో దుష్టులవంటాడు. (ముస్లిం).

16) చూడండి, 15:17 మరియు 14:22.

17) హిజ్రున్: ఆటంకపరచటం, నిషేధించటం, ఆపటం మొదలైనవి. ముస్లిములు ఖుర్రాన్ వినిపించే టప్పుడు, గొడవచేసే వారు ఇదే హిజ్రున్. ఖుర్రాన్ ను విశ్వసించ కుండటం, దానిని అనుసరించ కుండటం, అది నిషేధించిన దానిని విడువ కుండటం మొదలైనవి కూడా ఈ అర్థంలోకి వస్తాయి.

శత్రువులను నియమించాము.<sup>18</sup> మరియు నీ ప్రభువే, నీకు మార్గ దర్శకుడిగా మరియు సహాయకుడిగా చాలు!

32. మరియు సత్య తిరస్కారులు అంటారు: "ఇతని (ముహమ్మద్) మీద ఈ ఖుర్ఆన్ పూర్తిగా ఒకేసారి ఎందుకు అవతరింపజేయబడలేదు?" మేము (ఈ ఖుర్ఆన్ ను) ఈ విధంగా (భాగాలుగా పంపింది) నీ హృదయాన్ని దృఢపరచడానికి. మరియు మేము దీనిని క్రమక్రమంగా అవతరింపజేశాము.<sup>19</sup>

33. మరియు వారు నీ వద్దకు (నిన్ను వ్యతిరేకించటానికి) ఎలాంటి ఉపమానాన్ని తెచ్చినా! మేము నీకు దానికి సరైన జవాబు మరియు ఉత్తమమైన వ్యాఖ్యానం ఇవ్వకుండా ఉండము.<sup>20</sup>

34. ఎవరైతే, వారి ముఖాలమీద (బోర్లా పడవేయబడి) లాగుతూ నరకంలో కూడబెట్టబడతారో, అలాంటివారు ఎంతో దుస్థితిలో మరియు మార్గభ్రష్టత్వంలో పడిఉన్నవారు.<sup>21</sup>

35. మరియు నిశ్చయంగా, మేము మూసాకు గ్రంథాన్ని ప్రసాదించాము మరియు అతని నోదరుడైన హారూన్ ను అతనికి సహాయకునిగా చేశాము.<sup>22</sup>

36. వారిద్దరితో ఇలా అన్నాము: "మీ రిద్దరూ మా సూచనలను అసత్యాలని

18) ఇలాంటి ఆయత్కు చూడండి, 6:112.

19) అల్లాహ్ (సు.త.) అంటున్నాడు: "మేము ఈ ఖుర్ఆన్ ను 23 సంవత్సరాలలో క్రమక్రమంగా అవతరింపజేశాము." ఇంకా చూ. 17:106, 73:4.

20) సత్యతిరస్కారులు దైవప్రవక్త (స'అస)ను వ్యతిరేకించటానికి, ఎలాంటి ఉపమానాలు తెచ్చినా వాటికి తగిన సమాధానాలు ఇవ్వటానికి మేము (అల్లాహ్) క్రమక్రమంగా ఈ ఖుర్ఆన్ ను అవతరింపజేశాము.

21) అంటే సత్యతిరస్కారుడు ఎన్ని సత్కార్యాలు చేసినా అవి పరలోకంలో ఎండ మాపులుగా అదృశ్యమై పోతాయి. అంటే అతనికి వాటి నుండి ఎలాంటి పుణ్యఫలితం లభించదు. అతడు నరకంలో చేరిపోతాడు.

22) చూడండి, 20:29.

తిరస్కరించిన జాతి వారి వద్దకు వెళ్ళండి." తరువాత మేము (ఆ జాతి) వారిని పూర్తిగా నాశనంచేశాము.

37. ఇక నూహ్ జాతి వారు: ఎప్పుడైతే వారు ప్రవక్తలను అసత్యవాదులని తిరస్కరించారో, మేము వారిని ముంచివేసి, సర్వజనులకు వారిని ఒక సూచనగా చేశాము. మరియు దుర్కార్మిల కొరకు మేము వ్యధాభరితమైన శిక్షను సిద్ధపరిచి ఉంచాము.

38. మరియు ఇదే విధంగా 'ఆద్ మరియు స'మూద్ మరియు అర్-రస్<sup>23</sup> ప్రజలు మరియు వారిమధ్య ఎన్నో తరాలవారిని<sup>24</sup> (నాశనంచేశాము).

39. మరియు వారిలో ప్రతి ఒక్కరినీ మేము దృష్టాంతాలను ఇచ్చి నచ్చజెప్పాము. చివరకు ప్రతిఒక్కరినీ పూర్తిగా నిర్మూలించాము.<sup>25</sup>

40. మరియు మేము దారుణమైన (రాళ్ళ) వర్షం కురిపించిన (లూత్) నగరం మీదనుండి వాస్తవానికి వారు (అవిశ్వాసులు) ప్రయాణం చేసిఉంటారు. ఏమీ? వారు దానిని (దాని స్థితిని) చూడటం లేదా? వాస్తవానికి, వారు తిరిగి బ్రతికించి లేపబడతారని నమ్మలేదు.<sup>26</sup>

41. (ఓ ముహమ్మద్!) వారు నిన్ను చూసి నప్పుడల్లా నిన్ను పరిహాసానికి గురిచేస్తూ ఇలా అంటారు: "ఏమీ? ఇతనినేనా, అల్లాహ్ తన సందేశహారునిగా చేసి పంపింది?"

42. "మేము వాటి (మాదేవతల) పట్ల (దృఢ విశ్వాసం మీద) స్థిరంగా ఉండకపోతే, ఇతను మమ్మల్ని మా దేవతలనుండి తప్పించి దూరం చేసేవాడే!" మరియు త్వరలోనే వారు

23) రస్సున్: అంటే బావి. ఇమామ్ ఇబ్నె - జరీర్ 'తబరీ: వీరే అస్ హాబ్ అల్-ఉ'ఖ్ఖూద్ అని అన్నారు. చూడండి, 85:4 (ఇబ్నె - కసీర్).

24) ఖర్దున్: అంటే ఒక యుగానికి లేక ఒక తరానికి చెందిన ప్రజలు. ప్రతి ప్రవక్త సమాజాన్ని ఒక ఖర్దుకు చెందినది అని అనవచ్చు. (ఇబ్నె - కసీర్).

25) చూడండి, 17:89.

26) చూడండి, 11:82.

మా శిక్షను చూసినప్పుడు ఎవరు మార్గం తప్పిఉన్నారో తెలుసుకుంటారు.<sup>27</sup>

43. (ఓ ముహమ్మద్!) ఎవడు తన మనోవాంఛలను తనకు దైవంగా చేసుకొని ఉన్నాడో, అలాంటి వానిని నీవు చూశావా? నీవు అలాంటి వానికి రక్షకుడవు కాగలవా?

44. లేక వారిలోని చాలామంది వింటారని లేదా అర్థం చేసుకుంటారని నీవు భావిస్తున్నావా? అసలు వారు పశువుల వంటి వారు. అలా కాదు! వారు వాటి కంటే ఎక్కువ దారి తప్పిన వారు.

45. ఏమీ? నీవు చూడటంలేదా? నీ ప్రభువు! ఏవిధంగా ధాయనుపోడిగిస్తాడో? ఒకవేళ ఆయన కోరితే, దానిని నిలిపివేసి ఉండేవాడు, కాని మేము సూర్యుణ్ణి దానికి మార్గదర్శిగా చేశాము.

46. తరువాత మేము దానిని (ఆ నీడను) క్రమక్రమంగా మావైపునకు లాక్కుంటాము.

47. మరియు ఆయన(అల్లాహ్)యే మీ కొరకు రాత్రిని వస్త్రంగానూ (తెరగానూ), నిద్రను విశ్రాంతి స్థితిగానూ మరియు పగటిని తిరిగి బ్రతికించి లేపబడే (జీవనోపాధి) సమయం గానూ చేశాడు.

48. మరియు ఆయన(అల్లాహ్)యే తన కారుణ్యానికి ముందు గాలులను శుభవార్తలుగా పంపేవాడు. మరియు మేమే ఆకాశం నుండి నిర్మలమైన నీటిని కురిపించే వారము.

49. దాని ద్వారా ఒక మృత ప్రదేశానికి ప్రాణం పోయటానికి మరియు దానిని మేము సృష్టించిన ఎన్నో పశువులకు మరియు మానవులకు త్రాగటానికి!

50. మరియు వాస్తవానికి, మేము దానిని (నీటిని) వారి మధ్య పంపాము, వారు (మా అనుగ్రహాన్ని) జ్ఞాపకముంచుకోవాలని; కానీ మానవులలో చాలా మంది దీనిని తిరస్కరించి, కృతఘ్నులవుతున్నారు.

27) చూడండి, 21:36.

51. మరియు మేము తలుచుకుంటే, ప్రతి నగరానికొక హెచ్చరిక చేసేవానిని (ప్రవక్తను) పంపి ఉండేవారము.

52. కావున నీవు (ఓ ప్రవక్తా!) సత్య తిరస్కారుల అభిప్రాయాన్ని లక్ష్యపెట్టకు మరియు దీని (ఈ ఖుర్ఆన్) సహాయంతో, (వారికి హితబోధ చేయటానికి) గట్టిగా పాటుపడు. (1/8)

53. \* మరియు రెండు సముద్రాలను కలిపి ఉంచిన వాడు ఆయనే! ఒకటిమా రుచికరమైనది, దాహం తీర్చునది, మరొకటిమా ఉప్పు గనూ, చేదుగనూ ఉన్నది మరియు ఆయన ఆ రెండింటి మధ్య ఒక అడ్డుతెరను - అవి కలిసి పోకుండా - అవరోధంగా ఏర్పరచాడు.<sup>28</sup>

54. మరియు ఆయనే నీటితో మానవుణ్ణి సృష్టించాడు.<sup>29</sup> తరువాత అతనికి తన వంశ బంధుత్వాన్ని మరియు వివాహబంధుత్వాన్ని ఏర్పరచాడు. మరియు వాస్తవానికి నీ ప్రభువు (ప్రతిదీ చేయగల) సమర్థుడు.

55. మరియు వారు అల్లాహ్ ను వదలి తమకు లాభంగానీ, నష్టంగానీ, చేకూర్చలేని వారిని ఆరాధిస్తున్నారు. మరియు సత్య తిరస్కారుడు తన ప్రభువుకు విరుద్ధంగా, (పైతానుకు తోడుగా) ఉంటాడు.

56. మరియు (ఓ ముహమ్మద్!) మేము నిన్ను ఒక శుభవార్తాహరునిగా మరియు హెచ్చరిక చేసేవానిగా మాత్రమే పంపాము.

57. కావున నీవు వారితో అను: "నేను దీనికై (ఈ ప్రచారానికై) మీతో ఎలాంటి ప్రతిఫలము నడగటంలేదు. కేవలం, తాను కోరిన వ్యక్తియే తన ప్రభువు మార్గాన్ని అవలంబించవచ్చు!"

58. కావున ఎన్నడూ మరణించని, ఆ సజీవుని (నిత్యుని) పైననే ఆధారపడి ఉండు మరియు ఆయన స్తోత్రంతో పాటు ఆయన

28) బావుల, నదుల, సరోవరాల మరియు సముద్రాల నీరు.

29) చూడండి, 21:30 మరియు 24:45.

పవిత్రతను కొనియాడు. తన దాసుల పాపాలను ఎరుగుటకు ఆయనే చాలు.

59. ఆయనే ఆకాశాలను మరియు భూమిని మరియు వాటిమధ్య ఉన్న సమస్తాన్ని ఆరు దినములలో (అయ్యామ్ లలో) సృష్టించి, తరువాత తన సింహాసనాన్ని (అర్షను) అధిష్టించాడు.<sup>30</sup> ఆయన అనంత కరుణా మయుడు, ఆయన ఘనతను గురించి ఎరిగిన వాడిని అడుగు.

60. మరియు వారితో: "ఆ కరుణా మయునికి సాష్టాంగం (సజ్జా) చేయండి." అని అన్నప్పుడు డల్లా, వారంటారు: "ఆ కరుణా మయుడెవడు? మీరు ఆజ్ఞాపించిన వానికి మేము సాష్టాంగం (సజ్జా) చేయాలా?" మరియు అది (నీ పిలుపు) వారి వ్యతిరేకతను మరింత అధికమే చేసింది.<sup>31</sup>

61. ఆకాశంలో నక్షత్రాసులను<sup>32</sup> (బురూజులను) నిర్మించి అందులో ఒక (ప్రకాశించే) సూర్యుణ్ణి<sup>33</sup> మరియు వెలుగు నిచ్చే (ప్రతి బింబింపజేసే) చంద్రుణ్ణి నియమించిన ఆయన (అల్లాహ్) శుభదాయకుడు.

62. మరియు ఆయనే, రేయింబవళ్ళను ఒక దాని వెంట ఒకటి అనుక్రమంగా

30) చూడండి, 7:54, 9:129, 10:9, 13:2.

31) 'హుద్దెబియహ్ ఒప్పందాన్ని: 'బిస్మిల్లా హిల్-ఫిల్-నిర్-హీమ్-తో, వ్రాయటం మొదలుపెట్టే దానికి ముస్లిక్ ఖుర్ఆన్ రాయ బారి అయిన సుహైల్ బిన్ అమ్మ మేము ర'హ్మాన్, ర'హీలను ఎరుగము: "బి ఇస్మిల్ అల్లాహుమ్" అని మొదలు పెట్టండి." అని అంటాడు. (సీరత్ ఇబ్నె హిషామ్). చూడండి, 17:110,13:30.

32) బురూజున్. మొట్టమొదటి వ్యాఖ్యాతలు బురూజున్, అంటే పెద్ద పెద్ద నక్షత్ర సముదాయాలన్నారు. తరువాత కాలపు వ్యాఖ్యాతలు పన్నెండు నక్షత్రాసులు (సముదాయాలు) - మేషం, వృషభం, మిథునం, కర్కాటకం, సింహం, కన్య, తుల, వృశ్చిక, దనస్సు, మకరం, కుంభం, మీనం - అనేవి అన్నారు. (అయసర్ అత్తఫాసీర్) ఇంకా చూడండి, 15:16.

33) చూడండి, 10:5 ప్రకాశించే సూర్యుడు. సూర్యుని వెలుగును ప్రతిబింబింపజేసే చంద్రుడు.

వచ్చేటట్లు చేసే వాడు, ఇవన్నీ గమనించ గోరిన వారికొరకు లేదా కృతజ్ఞత చూపగోరిన వారికొరకు ఉన్నాయి.

63. మరియు వారే, అనంత కరుణా మయుని దాసులు, ఎవరైతే భూమిమీద నవ్వుతే నడుస్తారో! మరియు మూర్ఖులు వారిని పలుకరించి నప్పుడు: "మీకు సలాం!"<sup>34</sup> అని అంటారో!

64. మరియు ఎవరైతే, తమ ప్రభువు సన్నిధిలో సాష్టాంగం (సజ్జా) చేస్తూ మరియు (నమాజ్ లో) నిలబడుతూ రాత్రులు గడుపుతారో!

65. మరియు ఎవరైతే: "ఓ మా ప్రభూ! మా నుండి నరకపు శిక్షను తొలగించు. నిశ్చయంగా, దాని శిక్ష ఎడతెగని పీడన." అని అంటారో!<sup>35</sup>

66. నిశ్చయంగా, అది అతిచెడ్డ ఆశ్రయం మరియు నివాసస్థలం.

67. మరియు ఎవరైతే, ఖర్చు చేసేటప్పుడు అనవసర ఖర్చుగానీ లేక లోభత్వం గానీ చేయ కుండా, ఈ రెండింటి మధ్య మితంగా ఉంటారో;

68. మరియు ఎవరైతే, అల్లాహ్ తో పాటు ఇతర దైవాలను ఆరాధించరో! మరియు అల్లాహ్ నిషేధించిన ఏ ప్రాణిని కూడ న్యాయానికి తప్ప చంపరో!<sup>36</sup> మరియు

34) చూడండి, 28:55, 43:89.

35) వారే అనంతకరుణామయునికి ప్రీయులైన వారు ఎవరైతే నమాజ్ చేస్తారో, విధిదానం (జకాత్) ఇస్తారో, సత్కార్యాలు చేస్తారో మరియు తమ ప్రభువును రేయింబవళ్ళు నరకపు శిక్షనుండి తొలగించమని ప్రార్థిస్తారో! అంటే అల్లాహ్ (సు.త.) ఆరాధన చేస్తూ ఆయన ఆజ్ఞను శిరసావహిస్తూ ఉండి కూడా, దానికై గర్వతులు కారో మరియు సదా తమ ప్రభువు శిక్షనుండి బీతిపరులై ఉంటారో, అలాంటి వారు! ఇంకా చూడండి, 23:60.

36) న్యాయానికి చంపే పరిస్థితులు మూడు: (1) ఇస్లాం స్వీకరించిన తరువాత మరల సత్యతిరస్కారం అవటం, (2) పెండ్లి అయిన

వ్యభిచారానికి పాల్పడరో.<sup>37</sup> మరియు ఈ విధంగా చేసేవాడు దాని ఫలితాన్ని తప్పక పొందుతాడు.

69. పునరుత్థాన దినంనాడు, అతనికి రెట్టింపు శిక్ష పడుతుంది మరియు అతడు అందులోనే అవమానంతో శాశ్వతంగా పడి ఉంటాడు.

70. కాని, ఇక ఎవరైతే (తాము చేసిన పాపాలకు) పశ్చాత్తాపపడి, విశ్వసించి సత్కార్యాలు చేస్తారో! అలాంటి వారి పాపాలను అల్లాహ్ పుణ్యాలుగా మార్చుతాడు.<sup>38</sup> మరియు అల్లాహ్ క్షమాశీలుడు, అపార కరుణాప్రదాత.

71. మరియు ఎవరైతే, పశ్చాత్తాపపడి సత్కార్యాలు చేస్తాడో! నిశ్చయంగా అలాంటి వాడు హృదయపూర్వకంగా అల్లాహ్ వైపునకు పశ్చాత్తాపంతో మరలుతాడు!

వాడు వ్యభిచారం చేయటం, (3) ఎవరినైనా చంపటం.

37) ఒకడు దైవప్రవక్త (స'అస)తో ప్రశ్నించాడు: 'అన్నిటి కంటే మహాపాపం ఏమిటి?' అతను (స'అస) జవాబిచ్చారు: 'అల్లాహ్ (సు.తా.)కు ఎవరినైనా సాటి కల్పించటం (పిర్క్). ఎందుకంటే ఆయనయే నిన్ను సృష్టించాడు.' అత డన్నాడు: 'దాని తరువాత ఏ పాపం పెద్దది?' దైవప్రవక్త (స'అస) అన్నారు: 'తన సంతానాన్ని జీవనోపాధికి భయపడి చంపటం.' అతడు మళ్ళీ అడిగాడు ఆ తరువాత అతను జవాబిచ్చారు: 'తన పొరుగువానిబార్యలో వ్యభిచారం చేయటం!' ఆ తరువాత దైవప్రవక్త (స'అస) అన్నారు: 'ఈ మూడు విషయాలు ఈ ఆయతీతో విశదీకరింప బడుతున్నాయి.' అని ఈ ఆయతీను చదివారు (స. బు'ఖారీ, ముస్లిం).

38) ఎంత పెద్ద పాపం చేసినా మరణానికి ముందు దానికై సహృదయంతో పశ్చాత్తాప పడితే అల్లాహ్ (సు.త.) క్షమించవచ్చు, ఒక్క పిర్క్ తప్ప! చూడండి, 4:93 అతడు క్షమాపణ వేడుకొననిదే మరణిస్తే నరకం తప్పదు. (స. ముస్లిం).

72. మరియు ఎవరైతే, అబద్ధమైన సాక్ష్యం ఇవ్వరో! మరియు వ్యర్థమైన పనుల వైపు నుండి పోవటం జరిగితే, సంస్కారవంతులుగా అక్కడి నుండి దాటిపోతారో!<sup>39</sup>

73. మరియు ఎవరైతే, తమ ప్రభువు సూచనల (ఆయాతీల) హితబోధ చేసినప్పుడు, వారు దానికి చెవిటివారిగా మరియు గుడ్డివారిగా ఉండిపోరో!

74. మరియు ఎవరైతే, ఇలా ప్రార్థిస్తారో: "ఓ మా ప్రభూ! మా సహవాసుల (అజ్వాబ్ల) మరియు సంతానం ద్వారా మా కన్నులకు చల్లదనం ప్రసాదించు. మరియు మమ్మల్ని దైవభీతి గలవారికి నాయకులుగా (ఇమాములుగా) చేయి."

75. ఇలాంటి వారే తమ సహనశీలతకు ప్రతిఫలంగా (స్వర్గంలో) ఉన్నత స్థానాన్ని పొందేవారు. అక్కడ వారికి గౌరవమైన స్వాగతం మరియు శాంతి లభిస్తాయి.

76. వారందు శాశ్వతంగా ఉంటారు. అది ఎంత మంచి నివాసం మరియు ఎంత మంచి స్థలం.

77. (ఓ ముహమ్మద్! అవిశ్వాసులతో) ఇలా అను: "మీరు ఆయనను ప్రార్థిస్తున్నారు కాబట్టి నా ప్రభువు మిమ్మల్ని అలక్ష్యం చేయడం లేదు.<sup>40</sup> కాని వాస్తవానికి, ఇప్పుడు మీరు (ఆయనను) తిరస్కరించారు. కావున త్వరలోనే ఆయన శిక్ష మీ పై అనివార్య మవుతుంది." (1/4)

\*\*\*\*\*

39) ల'గురన్: అంటే ఆ పని దేనికైతే షరీయట్లో ఎలాంటి స్థానం లేదో! ఇటువంటి చేష్టలు మరియు మాటలు జరిగేటప్పుడు, వారు అక్కడి నుండి మెల్లగా దాటిపోతారు.

40) అల్లాహ్ (సు.త.) యందు భయభక్తులు కలిగి వుండి కేవలం ఆయననే ఆరాధించే వారిని ఆయన (సు.త.) లక్ష్యంచేస్తాడు. అల్లాహ్ (సు.త.)ను తిరస్కరించిన వారికి మరియు ఆయనకు సాటికల్పించిన వారికి నరక శిక్ష తప్పదు. \*\*\*

## 26. సూరహ్ అష్-షుఅరా'

అష్-షుఅరాజ్: కవులు. ఈ సూరహ్ పేరు 224 ఆయత్ నుండి తీసుకోబడింది. ఇందులో 227 ఆయతులు ఉన్నాయి. కవులు కేవలం ఊహగానాలే చేస్తారు. వారు తాము పలికే మాటలను ఆచరించరు. ఈ సూరహ్ దైవప్రవక్త ('స'అస) యొక్క మదీనా ప్రస్థానానికి 6-7 సంవత్సరాలకు ముందు మక్కాలో అవతరింపజేయబడింది. కాని దైవప్రవక్తలు ('అల్లాహ్. స.) తమ మాటలను ఆచరణలో పెట్టి చూపుతారు. మార్గదర్శకత్వం చేస్తారు. వారు సత్యమే పలికారు. దైవప్రవక్తలు ('అల్లాహ్. స.) అందరూ ఒకే విధమైన సందేశం తెచ్చారు. వారందరూ ఆరాధనను కేవలం అల్లాహ్ (సు.త.)కు మాత్రమే ప్రత్యేకించుకొని, అల్లాహ్ (సు.త.)కు విధేయులై ఉండాలని (ఇస్లాం) మరియు ఆయనకు భాగస్వాములను కల్పించటం, ఎన్నడూ క్షమించబడని పాపమని బోధించారు. ఈ సూరహ్ నుండి క్రొత్త విధమైన నాలుగు సూరహులు వస్తున్నాయి. వాటి (26-29)లో దైవప్రవక్తల ద్వారా పంపబడిన దివ్యజ్యోతి మరియు దానికి వారి కాలపు ప్రజల ప్రక్రియలు వివరించబడ్డాయి. ఇందులో మూసా, ఇబ్రాహీమ్, నూహ్, హూద్, సాలిహ్, లూత్ మరియు షుఐబ్ ('అల్లాహ్ అస్సలాముల) విషయాలున్నాయి.

అనంత కరుణామయుడు అపార కరుణాప్రదాత అయిన అల్లాహ్ పేరుతో

1. \* 'తా.సీన్-మీమ్.
2. ఇవి స్పష్టమైన గ్రంథ సూచనలు (ఆయతులు).
3. (ఓ ముహమ్మద్) వారు విశ్వసించ లేదనే బాధతో బహుశా నీవు నీ ప్రాణాల కోల్పోతావేమో!<sup>1</sup>
4. మేము కోరితే ఆకాశం నుండి వారిపై ఒక అద్భుత సంకేతాన్ని (ఆయత్ను) అవతరింప జేసి, దానికి వారి మెడలను నస్తుతతో వంగి పోయేలా చేసేవారము.
5. మరియు వారి వద్దకు అనంత కరుణామయుని వద్ద నుండి క్రొత్త సందేశం వచ్చినప్పుడల్లా, వారు దాని నుండి విముఖులు కాకుండా ఉండలేదు.
6. వాస్తవానికి, ఇప్పుడు వారు తిరస్కరించారు, కాని త్వరలోనే వారు ఎగతాళి చేస్తూ వచ్చిన దాని యధార్థ మేమిటో వారికి తెలిసిపోతుంది.<sup>2</sup>
7. ఏమీ? వారు భూమిపై చూడలేదా? మేము దానిలో ఎంత పుష్కలంగా శ్రేష్టమైన రకరకాల (జీవరాసుల్ని)<sup>3</sup> పుట్టించామా?

1) ఇటువంటి ఆయత్కు చూడండి, 18:6.

2) చూడండి, 6:4-5.

3) 'జూజుస్: అంటే ఇక్కడ వివిధరకాలు అని అర్థం.

8. నిశ్చయంగా, ఇందులో ఒక సూచన ఉంది. అయినా వారిలో చాలామంది విశ్వసించడం లేదు.

9. మరియు నిశ్చయంగా, నీ ప్రభువు కేవలం ఆయనే, సర్వశక్తిమంతుడు, అపార కరుణా ప్రదాత.

10. మరియు నీ ప్రభువు మూసాను ఇలా ఆదేశించిన విషయాన్ని వారికి జ్ఞాపకం చేయించు: "దుర్మార్గులైన జాతి ప్రజల వద్దకు వెళ్ళు;<sup>4</sup>

11. "ఫిర్బెన్ జాతి వారి వద్దకు. ఏమీ? వారికి దైవభీతి లేదా?"

12. (మూసా) అన్నాడు: "ఓ నా ప్రభూ! వారు నన్ను అసత్యుడవని తిరస్కరిస్తూ రేమోసని నేను భయపడుతున్నాను.<sup>5</sup>

13. "నా హృదయం కుంచించుకు పోతోంది మరియు నా నాలుక తడబడుతోంది,<sup>6</sup> కావున నీవు హూరాన్ వద్దకు కూడా (వహీ) పంపు.

4) మూసా ('అ.స.) తన పరివారంతో సహా తిరిగి ఈజిప్టుకు వస్తున్నప్పుడు అతనికి ఒక వెలుగు కనిపిస్తుంది. అతను దాని దగ్గరికి వెళ్ళినప్పుడు ఈ ఆదేశం వస్తుంది.

5) దీనితో తెలిసేదేమిటంటే సాధారణ మానవుల వలె, దైవప్రవక్తలకు కూడా సహజమైన భయం కలగవచ్చు.

14. "మరియు వారి దగ్గర నా మీద ఒక నేరంమోపబడిఉన్నది,<sup>7</sup> కావునవారు నన్ను చంపుతారేమోనని భయపడు తున్నాను."

15. (అల్లాహ్) సెలవిచ్చాడు: "అట్లు కానేరదు! మీరిద్దరూ మా సూచనలతో వెళ్ళండి. నిశ్చయంగా, మేము కూడా మీతో పాటు ఉండి సర్వమూ వింటూఉంటాము."<sup>8</sup>

16. "కావున మీరిద్దరూ ఫిర్బెన్ వద్దకు వెళ్ళి అనండి: 'నిశ్చయంగా, మేము సర్వలోకాల వొప్పకుని సందేశురాలము."

17. " 'కావున ఇస్రా'యీల్ సంతతివారిని మావెంట పోనివ్వు.'"<sup>9</sup>

18. (ఫిర్బెన్) అన్నాడు: "ఏమీ? మేము నిన్ను బాల్కంలో మాతోపాటు పోషింద లేదా? మరియు నీవు నీ వయస్సులోని అనేక సంవత్సరాలు మాతోపాటు గడిపావు కదా!"

19. "అయినా నీవు హీనమైన ఆ పని చేశావు, కావున నీవు కృతఘ్నులలోని వాడవు!"<sup>10</sup>

6) దీనికి కారణం అతని నాలుకలో ఉన్న ముడి (ఉఖ్దతున్) చూడండి, 20:25-34.

7) ఇది మూసా (అ.స.) ఈజిప్టు నుండి వెళ్ళిపోకముందు అనుకోకుండా జరిగిన సంఘటన. ఒక ఫిర్బెన్ జాతివాడు, ఒక ఇస్రా'యీల్ జాతివానితో కలహిస్తూ ఉండగా - ఇస్రా'యీలు వాని పిలుపు విని - మూసా (అ.స.) అతనికి సహాయపడటానికి, ఫిర్బెన్ జాతి వానిని ఒక దెబ్బ కొట్టడం వల్ల, అతడు మరణిస్తాడు. ఆ సేరానికి వారు అతనిని చంపగోరుతారు. (వివరాలకు చూడండి, 28:15).

8) 'మీతోపాటు ఉండి.' అంటే అల్లాహ్ (సు.త.) నేలపైకి ప్రతి మానవుని దగ్గరికి రాడు. ఆయన జ్ఞానం ప్రతి ఒక్కరితో ఉంటుంది. కాని అల్లాహ్ (సు.త.) 'అర్దపైననే కూర్చుని ఉంటాడు. అంటే విశ్వంలో జరిగేది ఏది కూడా అల్లాహ్ (సు.త.)కు తెలియకుండా లేదు.

9) ఎందుకంటే నీవు నాలుగువందల సంవత్సరాలు వారిని బానిసలుగా చేసి ఉంచావు. ఇప్పుడు వారికి స్వేచ్ఛనివ్వు. నేను వారిని బైబుల్-మజ్లిస్ వైపునకు తీసుకొనిపోతాను.

10) చూడండి, 28:4-22, హీనమైన పని అంటే ఒక ఫిర్బెన్ జాతి వానిని దెబ్బకొట్టి చంపింది.

20. (మూసా) అన్నాడు: "నేను పొర పాటుగా ఆ పని చేశాను!"

21. "ఆ పిదప మీకు భయపడి పారిపోయాను, కాని ఆ తరువాత నా ప్రభువు నాకు వివేకాన్ని ప్రసాదించి, నన్ను సందేశ హారులలో చేర్చుకున్నాడు."<sup>11</sup>

22. "ఇక నీవు నాకు చేసిన ఆ ఉపకారానికి నన్ను ఎత్తిపొడిస్తే! నీవు మాత్రం ఇస్రా'యీల్ సంతతి వారినంతా బానిసలుగా చేసు కున్నావు కదా!"<sup>12</sup>

23. (ఫిర్బెన్) అడిగాడు: "అయితే ఈ సర్వలోకాల ప్రభువు అంటే ఏమిటి?"<sup>13</sup>

24. (మూసా) జవాబిచ్చాడు: "మీరు నమ్మేవారే అయితే! ఆయనే ఆకాశాలకూ మరియు భూమికి మరియు వాటి మధ్య ఉన్న సమస్తానికి ప్రభువు!"

25. (ఫిర్బెన్) తన చుట్టూ ఉన్న వారితో: "ఏమీ? మీరు వింటున్నారా?"<sup>14</sup> అని ప్రశ్నించాడు.

26. (మూసా) అన్నాడు: "ఆయన (అల్లాహ్) మీ ప్రభువు మరియు మీ పూర్వకులైన మీ తాతముత్తాతల ప్రభువు కూడానూ!"

27. (ఫిర్బెన్) అన్నాడు: "మీ వద్దకు పంప బడిన మీ ఈ సందేశురారుడు నిశ్చయంగా, పిచ్చివాడే!"

28. (మూసా)అన్నాడు: "మీరు అర్థం చేసుకో గలిగితే! ఆయనే తూర్పు పడమరలకూ మరియు వాటి మధ్య ఉన్న సమస్తానికి ప్రభువు."<sup>15</sup>

11) చూడండి, 28:15-16.

12) చూడండి, 28:4-5.

13) ఫిర్బెన్ తన దురహంకారంలో ఈ విధంగా ప్రశ్నిస్తున్నాడు. ఎందుకంటే ఈజిప్టు వాసు లందరికీ అతడు, తానే దైవమని చెప్పి, తన ఆరాధ్యం చేయించుకునేవాడు. చూ. 28:38.

14) నేను తప్ప మీకు మరొక ప్రభువు కూడా ఉన్నాడా?

15) చూడండి, 2:115.

29. (ఫిర్ బెన్) అన్నాడు: "నీవు నన్ను కాదని మరెవరినైనా ఆరాధ్యద్వైవంగా చేసుకుంటే నేను నిన్ను చెరసాలలో ఉన్నవారితో చేర్చుతాను."

30. (మూసా) అన్నాడు: "ఏమీ? నేను నీ వద్దకు ఒక స్పష్టమైన విషయాన్ని (సత్యాన్ని) తీసుకువచ్చిన తరువాత కూడానా?"<sup>16</sup>

31. (ఫిర్ బెన్) అన్నాడు: "నీవు సత్య వంతుడవే అయితే దానిని (ఆ అద్భుత సూచనను) చూపు!"

32. అప్పుడు (మూసా) తన చేతి కర్రను పడవేయగానే, అది ఒక స్పష్టమైన పెద్ద సర్పంగా మారిపోయింది.<sup>17</sup>

33. తరువాత అతను (మూసా) తన చేతిని (చంక నుండి) వెలుపలికి తీయగానే, అది చూసేవారి యెదుట తెల్లగా ప్రకాశించ సాగింది!<sup>18</sup>

34. (ఫిర్ బెన్) తన చుట్టూ ఉన్న నాయకులతో అన్నాడు: "నిశ్చయంగా, ఇతనొక నేర్పుగల మాంత్రికుడు.

35. "ఇతను తన మంత్రజాలంతో మిమ్మల్ని మీ దేశంనుండి తరచు గోరు తున్నాడు. అయితే మీ సలహా ఏమిటి?"<sup>19</sup>

36. వారన్నారు: "అతనిని మరియు అతని సోదరుణ్ణి ఆపిఉంచు మరియు (మంత్ర గాళ్ళను) సమావేశపరచటానికి అన్ని నగరాలకు వార్తాహరులను పంపు;

37. "వారు నీ వద్దకు నేర్పుగల ప్రతి మాంత్రికుణ్ణి తెస్తారు."

38. ఈ విధంగా ఒక నియమిత రోజున ఒక నియమిత ప్రదేశంలో మాంత్రికులంతా సమావేశపరచబడ్డారు.<sup>20</sup>

16) చూడండి, 12:1.

17) జాన్నుస్ (27:10, 28:31) అంటే - చిన్న సర్పం. సు"అబాసుస్ (7:107) అంటే - పెద్ద సర్పం. 'హయ్యతుస్ (20:20) అంటే - చిన్నదీ కావచ్చు పెద్దదీ కావచ్చు. (ఫక్త్ అల్-ఖదీర్).

18) చూడండి, 7:107-108, 20:22, 27:12, 28:38.

19) చూడండి, 7:109-110.

39. మరియు ప్రజలతో ఇలా ప్రశ్నించడం జరిగింది: "ఏమీ? మీరంతా సమావేశమయ్యారా?"

40. "ఒకవేళ మాంత్రికులు గెలుపొందితే మనమంతా వారిని అనుసరించాలి కదా!"

41. మాంత్రికులు వచ్చిన తరువాత ఫిర్ బెన్ తో అన్నారు: "మేము గెలుపొందితే నిశ్చయంగా మాకు బహుమాన ముంది కదా?"<sup>21</sup>

42. (ఫిర్ బెన్) అన్నాడు: "అవును! నిశ్చయంగా, అప్పుడు మీరు నా సన్నిహితులలో చేరుతారు!"

43. మూసా వారితో అన్నాడు: "మీరు విసరదలుచుకున్న దానిని విసరండి!"

44. అప్పుడు వారు తమ త్రాళ్ళను మరియు తమ కర్రలను విసిరి ఇలా అన్నారు: "ఫిర్ బెన్ శక్తిసాక్షిగా! నిశ్చయంగా మేమే విజయం పొందుతాము."<sup>22</sup>

45. ఆ తరువాత మూసా తన కర్రను పడవేయగా, తక్షణమే అది వారి బూటకపు కల్పనలను మ్రింగివేసింది.<sup>23</sup>

46. అప్పుడు ఆ మాంత్రికులు సజ్జాలో పడ్డారు.

47. వారన్నారు: "మేము సర్వలోకాల ప్రభువును విశ్వసిస్తున్నాము.

48. "మూసా మరియు హారాన్ల ప్రభువును."

49. (ఫిర్ బెన్) అన్నాడు: "నేను మీకు అనుమతి ఇవ్వకముందే మీరు ఇతనిని విశ్వసించారా?"<sup>24</sup> నిశ్చయంగా, ఇతడే మీ గురువు, మీకు జాలవిద్యను నేర్పినవాడు.

20) ఇది అల్లాహ్ (సు.త.) ఇచ్చయే! ప్రజలకు, మూసా (అ.స.) సత్యుడని మరియు మాంత్రికులు చేసేదంతా బూటక కల్పనని నిరూపించటానికి. చూడండి, 21:18.

21) చూడండి, 7:113.

22) చూడండి, 7:116 మరియు 20:66-67.

23) చూడండి, 7:117.

24) చూడండి, 7:123.



సరే! ఇప్పుడే మీరు తెలుసుకుంటారు. నేను మీ వ్యతిరేక (ప్రతిపక్ష) దిశల చేతులను మరియు కాళ్ళను సరికిస్తాను మరియు మీరందరినీ నిలువపై ఎక్కిస్తాను." <sup>25</sup>

50. (మాంత్రికులు) అన్నారు: "బాధ లేదు! నిశ్చయంగా, మేము మా ప్రభువు వద్దకే కదా మరలిపోయేది.

51. "నిశ్చయంగా, మా ప్రభువు మా పాపాలను క్షమిస్తాడని మేము ఆశిస్తున్నాము, ఎందు కంటే వాస్తవానికి అందరి కంటే ముందుగా విశ్వసించినవారం మేమే!" (3/8)

52. \* మరియు మేము మూసాకు ఈ విధంగా దివ్యజ్ఞానం (వహీ) పంపాము: "నీవు నా దాసులను రాత్రివేళ తీసుకొని వెళ్ళిపో నిశ్చయంగా, మీరు వెంబడించబడతారు." <sup>26</sup>

53. తరువాత ఫిర్రెజ్ అన్ని పట్టణాలకు వార్తాహరులను పంపాడు.

54. (ఇలా ప్రకటన చేయించాడు): "వాస్తవానికి మీరు (ఈ ఇస్రా'యా'ల్ సంతతి వారు) ఒక చిన్న తెగవారు మాత్రమే.

55. "మరియు నిశ్చయంగా, వారు మాకు చాలా కోపం తెప్పించారు;

56. "మరియు నిశ్చయంగా, మనం ఐకమత్యంతో ఉండే జాగరూకత చూపేవారము."

57. కావున మేము వారిని, తోటల నుండి మరియు చెలమల నుండి వెళ్ళగొట్టాము;

58. మరియు కోశాగారాల నుండి మరియు ఉన్నతమైన స్థానాల నుండి కూడా.

59. ఈవిధంగా! మేము ఇస్రా'యా'ల్ సంతతి వారిని, వాటికి వారసులుగా చేశాము. <sup>27</sup>

60. అప్పుడు (ఫిర్రెజ్ జాతి) వారు సూర్యోదయ కాలమున (ఇస్రా'యా'ల్ సంతతి) వారిని వెంబడించారు.

25) చూడండి, 5:33 మరియు 7:124.

26) చూడండి, 7:130.

27) చూడండి, 7:137.

61. ఆ ఇరుపక్షాల వారు ఒకరినొకరు ఎదురు పడినప్పుడు, మూసా అనుచరులు అన్నారు: "నిశ్చయంగా మేము చిక్కి పోయాము!"

62. (మూసా) అన్నాడు: "అట్లు కానేరదు! నిశ్చయంగా, నా ప్రభువు నాతో ఉన్నాడు. ఆయన నాకు మార్గదర్శకత్వం చేస్తాడు (మార్గము చూపుతాడు)." <sup>28</sup>

63. అప్పుడు మేము మూసాకు: "నీ చేతి కర్రతో సముద్రాన్ని కొట్టు!" అని వహీ ద్వారా తెలిపాము. అప్పుడది హఠాత్తుగా చీలిపోయింది, దాని ప్రతి భాగం ఒక మహా పర్వతం మాదిరిగా అయిపోయింది. <sup>29</sup>

64. మరియు అక్కడికి మేము రెండవ పక్షంవారిని సమీపింపజేశాము.

65. మరియు మూసాను మరియు అతనితో పాటు ఉన్నవారిని అందరినీ రక్షించాము.

66. ఆ తరువాత మిగతా వారినందరినీ ముంచివేశాము.

67. నిశ్చయంగా, ఇందులో ఒక సూచన ఉంది. అయినా వారిలో చాలా మంది విశ్వసించటం లేదు.

68. మరియు నిశ్చయంగా, నీ ప్రభువు కేవలం ఆయనే, సర్వశక్తిసంపన్నుడు, అపార కరుణాప్రదాత.

69. ఇక వారికి ఇబ్రాహీమ్ గాఢను వినిపించు.

70. అతను తన తండ్రితో మరియు తన జాతివారితో: "మీరెవరిని ఆరాధిస్తున్నారు?" అని అడిగినప్పుడు;

71. వారన్నారు: "మేము విగ్రహాలను ఆరాధిస్తున్నాము మరియు మేము వాటికే ఎల్లప్పుడు భక్తులమై ఉంటాము."

72. (ఇబ్రాహీమ్) అన్నాడు: "మీరు వీటిని పిలిచినప్పుడు ఇవి మీ మొర ఆలకిస్తాయా?"

28) అంటే అల్లాహ్ (సు.త.) సహాయం నాతో ఉంది.

29) చూడండి, 20:77.

73. "లేదా, మీకేమైనా మేలు చేయగలవా? లేదా హాని చేయగలవా?"

74. వారన్నారు: "అలాకాదు! మేము మా తండ్రితాతలను ఇలా చేస్తూఉండగా చూశాము."

75. అతను అన్నాడు: "ఏమీ? మీరు ఎప్పుడైనా ఆలోచించారా? మీరెవరిని ఆరాధిస్తున్నారో?"

76. "మీరు గానీ మరియు మీ పూర్వీకులైన మీ తాతముత్తాతలు గానీ (ఆలోచించారా)?"

77. "ఎందుకంటే! నిశ్చయంగా, ఇవన్నీ నా శత్రువులే! కేవలం ఆ సర్వలోకాల ప్రభువు తప్ప!"

78. "ఆయనే నన్ను సృష్టించాడు. కాబట్టి ఆయనే నాకు మార్గదర్శకత్వం చేస్తాడు."

79. "ఆయనే నాకు తినిపించేవాడు మరియు త్రాగించేవాడు."

80. "మరియు నేను వ్యాధిగ్రస్తుడనైతే, ఆయనే నాకు స్వస్థతనిచ్చేవాడు."

81. "మరియు ఆయనే నన్ను మరణింప జేసేవాడు, తరువాత మళ్ళీ బ్రతికింపజేసే వాడు."

82. "మరియు ఆయనే తీర్పు దినమున నా తప్పులను క్షమిస్తాడని నేను ఆశిస్తున్నాను."

83. "మరియు ఓ నా ప్రభూ! నాకు వివేకాన్ని ప్రసాదించు మరియు నన్ను సద్వర్తనులలో కలుపు."

84. "మరియు తరువాత వచ్చే తరాల వారిలో నాకు మంచి పేరును ప్రసాదించు."<sup>30</sup>

85. "మరియు సర్వసుఖాల స్వర్గానికి వారసులయ్యేవారిలో నన్ను చేర్చు."

86. "మరియు నా తండ్రిని క్షమించు. నిశ్చయంగా, అతడు మార్గభ్రష్టులలోని వాడే!"<sup>31</sup>

30) చూడండి, 19:50.

31) చూడండి, 19:47-48 మరియు 9:114.

87. "మరియు అందరూ తిరిగి బ్రతికింప బడే రోజు నన్ను అవమానంపాలు చేయకు."

88. "ఏ రోజునైతే ధనసంపత్తులు గానీ, సంతానం గానీ పనికిరావో!"

89. "కేవలం నిర్మలమైన హృదయంతో అల్లాహ్ సన్నిధిలో హాజరయ్యేవాడు తప్ప!"

90. మరియు ఆ రోజు) స్వర్గం దైవబీతి గలవారి దగ్గరకు తీసుకురాబడుతుంది."

91. మరియు నరకం మార్గం తప్పిన వారి ముందు పెట్టబడుతుంది."

92. మరియు వారితో అనబడుతుంది: "మీరు ఆరాధించేవారు (ఆ దైవాలు) ఇప్పుడు ఎక్కడున్నారు?"

93. "అల్లాహ్ ను వదలి (మీరు వాటిని ఆరాధించారు కదా)! ఏమీ? వారు మీకు సహాయం చేయగలరా? లేదా తమకు తామైనా సహాయం చేసుకోగలరా?"<sup>32</sup>

94. అప్పుడు వారు మరియు (వారిని) మార్గం తప్పించిన వారు, అందు (నరకం) లోకి విసిరివేయబడతారు."

95. మరియు వారితో బాటు ఇబ్నీస్ సైనికులందరూ.<sup>33</sup>

96. వారు పరస్పరం వాదించుకుంటూ ఇలా అంటారు:

97. "అల్లాహ్ సాక్షిగా! మేము సృష్టమైన మార్గభ్రష్టుత్వంలో పడిఉన్నాము."

98. "ఎప్పుడైతే మేము మిమ్మల్ని సర్వ లోకాల ప్రభువుతో సమానులుగా చేశామో!"

99. "మరియు మమ్మల్ని మార్గభ్రష్టులుగా చేసింది కేవలం ఈ అపరాధులే."<sup>34</sup>

100. "మాకీప్పుడు సిఫారసు చేసేవారు ఎవ్వరూ లేరు."

32) అంటే దేవతలుగా భావించబడిన పుణ్య పురుషులు మరియు విగ్రహాలు లేక మానవుడు ఆరాధించే సంపత్తులు, హోదాలు ఉన్న తస్మానాలు మొదలైనవి. చూ. 10:28-29

33) చూడండి, 2:24 19:68 మరియు 19:83.

34) చూ. 7:38, 33:67-68 మరియు 38:60-61.

101. "మరియు ఏ ప్రాణ స్పృహితుడు కూడా లేడు.

102. "ఒకవేళ మళ్ళీ మరలిపోయే అవకాశం మాకు దొరికిఉంటే, మేము తప్పకుండా విశ్వసించిన వారిలో చేరిపోతాము!"<sup>35</sup>

103. నిశ్చయంగా, ఇందులో ఒక సూచన ఉంది. అయినా వారిలో చాలామంది విశ్వసించటం లేదు.

104. మరియు నిశ్చయంగా, నీ ప్రభువు కేవలం ఆయనే, సర్వశక్తిమంతుడు, అపార కరుణాప్రదాత.

105. నూ'హ్ జాతి, సందేశహారులను అసత్యవాదులని తిరస్కరించింది.

106. వారి సహోదరుడు నూ'హ్ వారితో ఇలా అన్నప్పుడు: "ఏమీ? మీకు దైవభీతి లేదా?"

107. "నిశ్చయంగా, నేను మీవద్దకు పంప బడిన, విశ్వసనీయుడనైన సందేశహారుడను.

108. "కావున మీరు అల్లాహ్ యందు భయభక్తులు కలిగి ఉండండి మరియు నన్ను అనుసరించండి.

109. "నేను దాని కొరకు మీ నుండి ఎలాంటి ప్రతిఫలాన్ని అడగటం లేదు. నా ప్రతిఫలం కేవలం సర్వలోకాల ప్రభువు వద్దనే ఉన్నది.

110. "కావున మీరు అల్లాహ్ యందు భయభక్తులు కలిగి ఉండండి. మరియు నన్ను అనుసరించండి." (1/2)

111. \* వారన్నారు: "ఏమీ? మేము నిన్ను విశ్వసించాలా? నిన్ను కేవలం అధములైన<sup>36</sup> వారే కదా అనుసరిస్తున్నది?"

112. (నూ'హ్) అన్నాడు: "వారేమి (పనులు) చేస్తూ ఉండేవారే నాకేంతెలుసు?"

35) చూడండి, 6:27-28.

36) అల్-అర్-రూ'హ్: ధనసంపత్తులు లేనివారు. సమాజంలో తక్కువ శ్రేణికి చెందినవారిగా లెక్కింపబడేవారు. లేక అధమమైనవిగా భావించే వృత్తులు చేసేవారు. చూడండి, 11:27.

113. "వారి లెక్క కేవలం నా ప్రభువు వద్ద ఉంది. మీరిది అర్థంచేసుకుంటే ఎంత బాగుండేది."<sup>37</sup>

114. "మరియు, నేను విశ్వసించే వారిని ధిక్కరించేవాడను కాను.

115. "నేను కేవలం స్పష్టంగా హెచ్చరిక చేసేవాడను మాత్రమే!"

116. వారన్నారు: "ఓ నూ'హ్! నీవు దీనిని మానుకోకపోతే, నీవు తప్పక రాళ్ళురువ్వి చంపబడతావు."

117. (నూ'హ్) అన్నాడు: "ఓ నా ప్రభూ! నా జాతి ప్రజలు నన్ను అసత్యుడవని తిరస్కరిస్తున్నారు.

118. "కావున నీవే నాకూ మరియు వారికీ మధ్య తీర్పుచేయి. మరియు నన్నూ మరియు నాతో పాటు ఉన్న విశ్వాసులనూ కాపాడు."<sup>38</sup>

119. ఆ పిదప మేము అతనిని మరియు అతనితో పాటు నిండునావలో ఎక్కిఉన్న వారినందరినీ కాపాడాము.

120. ఆ తరువాత మిగతా వారినందరినీ ముంచివేశాము.<sup>39</sup>

121. నిశ్చయంగా, ఇందులో ఒక సూచన ఉంది. అయినా వారిలో చాలామంది విశ్వసించడం లేదు.

37) ఏ మానవుడు కూడా ఇతర మానవుడి హృదయంలో ఏముందో ఎరుగలేడు. కావున ఒకడు: 'నేను విశ్వాసుణ్ణి.' అని పలికి, తన ధర్మానికి విరుద్ధమైన చేష్టలు చేయడో, మాటలు పలుకడో, అట్టివాడు విశ్వాసుడిగానే పరిగణించ బడాలి. మానవుని హృదయంలో ఉన్నది కేవలం అల్లాహ్ (సు.త.)కే తెలుసు. కావున ఏ మానవునికి కూడా, ఇతర మానవుని విశ్వాసం గురించి అతని హృదయంలో ఉన్న ఆలోచనలను గురించి నిర్ణయం తీసుకునే హక్కులేదు.

38) చూడండి, 7:89.

39) నూ'హ్ (అ.స.) గాథ కొరకు చూడండి, 11:25-48. ముంచివేయబడిన వారిలో నూ'హ్ (అ.స.) భార్య మరియు కుమారుడు కూడా ఉన్నారు. ఎందుకంటే వారు సత్యతిరస్కారులు.

122. నిశ్చయంగా, నీ ప్రభువు కేవలం ఆయనే, సర్వశక్తిమంతుడు, అపార కరుణా ప్రదాత.

123. 'ఆద్ జాతి, సందేశహారులను అసత్యవాదులని తిరస్కరించింది.

124. వారి సహోదరుడు<sup>40</sup> హూద్ వారితో ఇలా అన్నప్పుడు: "ఏమీ? మీకు దైవభీతి లేదా?"

125. "నిశ్చయంగా, నేను మీవద్దకు పంప బడిన, విశ్వసనీయుడనైన సందేశహారుడను.

126. "కావున మీరు అల్లాహ్‌యందు భయభక్తులు కలిగి ఉండండి మరియు నన్ను అనుసరించండి.

127. "నేను దాని కొరకు మీ నుండి ఎలాంటి ప్రతిఫలాన్ని అడగటం లేదు. నా ప్రతిఫలం కేవలం సర్వలోకాల ప్రభువువద్దనే ఉంది.

128. "ఏమీ? మీరు కేవలం ఆడంబరానికి ప్రతి ఎత్తైన స్థలం మీద ఒక స్మారకాన్ని నిర్మిస్తారా?"

129. "మరియు మీరు శాశ్వతంగా ఇక్కడే ఉండిపోతారన్నట్లు పెద్దపెద్ద కోటలు కడతారా?"

130. "మరియు మీరు ఎవరినైనా పట్టుకుంటే, అతికూరులై పట్టుకుంటారా?"

131. "ఇకనైన మీరు అల్లాహ్‌ యందు భయ భక్తులు కలిగి ఉండండి మరియు నన్ను అనుసరించండి.

132. "మరియు మీకు తెలిసివున్న (మంచి) వస్తువులను, మీకు విస్తారంగా ఇచ్చిన ఆయన (అల్లాహ్) యందు భయభక్తులు కలిగి ఉండండి.

133. "ఆయన విస్తారంగా మీకు పశువులను మరియు సంతానాన్ని అనుగ్రహించాడు;

134. "మరియు తోటలను మరియు చెలమలను.

40) సహోదరుడు అంటే జాతి నోదరుడు. అదే జాతికి చెందినవాడు. ఇంకా చూడండి, 7:65.

135. "నిశ్చయంగా, మీపై ఒక మహా దినమున (పడబోయే) శిక్షకు నేను భయపడుతున్నాను!"

136. వారన్నారు: "నీవు ఉపదేశించినా, ఉపదేశించకపోయినా మాకు అంతా సమానమే!"

137. "ఇది మా పూర్వీకుల యొక్క ప్రాచీన ఆచారమే!"<sup>41</sup>

138. "మరియు మాకు ఎలాంటి శిక్ష విధించబడదు."

139. ఈ విధంగా, వారు అతనిని అసత్య వాదుడని తిరస్కరించారు. కావున మేము వారిని నశింపజేశాము.<sup>42</sup> నిశ్చయంగా ఇందులో ఒక సూచన ఉంది. అయినా వారిలో చాలామంది విశ్వసించటం లేదు.

140. నిశ్చయంగా, నీ ప్రభువు కేవలం ఆయనే సర్వశక్తిమంతుడు, అపార కరుణాప్రదాత.

141. సమూద్ జాతి, సందేశహారులను అసత్యవాదులని తిరస్కరించింది.<sup>43</sup>

142. వారి సహోదరుడు 'సాలిహ్' వారితో ఇలా అన్నప్పుడు: "ఏమీ? మీకు దైవభీతి లేదా?"<sup>44</sup>

41) కాబట్టి మేము దానిని విడువలేము.

42) 'ఆద్జాతి ఒక బలవంతమైన సమాజ ముండేది. చూడండి 89:8 మరియు 41:15. అయినా వారు సత్యాన్ని తిరస్కరించి, దౌర్జన్యాలు చేసినందుకు నాశనం చెయబడ్డారు.

43) సమూద్ జాతి వారి నివాసం స'ఊది 'అరేబియాలో' హిజ్జ్ అనే ప్రాంతంలో ఉండేది. ఆ ప్రాంతం మదాయన్ 'సాలిహ్' అని కూడా అనబడుతుంది. వారు అరబ్బులు. దైవప్రవక్త ('స'అస) తబూక్ దండయాత్రకు పోయే టప్పుడు, ఈ ప్రాంతం గుండా ప్రయాణం చేశారు. అక్కడ నుండి పోయే టప్పుడు తన ఒంటను త్వరత్వంగా నడిపిస్తూ, తన అనుచరులతో అల్లాహ్ (సు.త.)ను క్షమాపణ కోరుతూ త్వరత్వంగా ఈ ప్రాంతం నుండి సాగిపోయాడు.

44) చూడండి, 7:73 మరియు 11:61-68.

143. "నిశ్చయంగా, నేను మీవద్దకు పంప బడిన, విశ్వసనీయుడనైన సందేశవారుడను.

144. "కావున మీరు అల్లాహ్ యందు భయ భక్తులు కలిగి ఉండండి మరియు నన్ను అనుసరించండి.

145. "నేను దాని కొరకు మీ నుండి ఎలాంటి ప్రతిఫలాన్ని అడగటం లేదు. నా ప్రతిఫలం కేవలం సర్వలోకాల ప్రభువువద్దనే ఉంది.

146. "ఏమీ? మీరిప్పుడు ఇక్కడ ఉన్న స్థితిలోనే సుఖశాంతులలో ఎల్లప్పుడూ వదలి పేయబడతారని అనుకుంటున్నారా?

147. "తోటలలో మరియు చెలమలలో!

148. "మరియు ఈ పొలాలలో, మాగిన పండ్లగుత్తులు గల ఖర్జూరపుచెట్ల మధ్య;<sup>45</sup>

149. "మరియు మీరు కొండలను తొలిచి ఎంతో నేర్పుతో గృహాలను నిర్మిస్తూ ఉంటారనీ!<sup>46</sup>

150. "అలా కాదు, అల్లాహ్ యందు భయభక్తులు కలిగిఉండండి మరియు నన్ను అనుసరించండి.

151. "మరియు మితిమీరి ప్రవర్తించే వారి ఆజ్ఞలను అనుసరించకండి.

152. "ఎవరైతే, భూమిలో కల్లోలం రేకెత్తి స్తున్నారో మరియు ఎన్నడూ సంస్కరణను చేపట్టరో!"

153. వారన్నారు: "నిశ్చయంగా, నీవు మంత్రజాలంతో వశపరచుకోబడ్డావు!

154. "నీవు కేవలం మా వంటి ఒక మానవు డవు మాత్రమే! కావున నీవు సత్య వంతుడవే అయితే, ఏదైనా అద్భుత సూచన తీసుకురా!"

45) 'తలోఉన్. అంటే క్రొత్తగా పుట్టి ఖర్జూర ఫలం. కొద్దిగా పెద్దదైన తరువాత దానిని బల్ హుబన్, ఆ తరువాత బన్ దున్, ఆ పిదప రత్ బున్, చివరకు తమీరున్. ఈ విధంగా వేర్వేరు స్థితులలో ఖర్జూరఫలం పిలువ బడుతోంది.

46) చూడండి, 7:74.

155. (సాలిహ్) అన్నాడు: "ఇదిగో ఈ ఆడ ఒంటె. ఇది నీరుత్రాగే (దినం) మరియు మీరు నీరుత్రాగే దినం నిర్ణయించబడ్డాయి.<sup>47</sup>

156. "దీనికి హాని కలిగించకండి. అలాచేస్తే ఒక మహాదినపు శిక్ష మిమ్మల్ని పట్టు కుంటుంది."

157. కాని వారు దాని వెనుక కాళి మోకాలి పెద్ద నరమును కోసి చంపారు, ఆ తరువాత వారు పశ్చాత్తాపపడుతూ ఉండిపోయారు.<sup>48</sup>

158. కావున, వారిని శిక్ష పట్టుకుంది. నిశ్చయంగా, ఇందులో ఒక సూచన ఉంది. అయినా వారిలో చాలామంది విశ్వసించటం లేదు.

159. నిశ్చయంగా, నీ ప్రభువు కేవలం ఆయనే సర్వశక్తిమంతుడు, అపార కరుణా ప్రదాత.

160. లూ'త్ జాతి, సందేశవారులను అసత్య వాదులని తిరస్కరించింది.<sup>49</sup>

161. వారి సహోదరుడు లూ'త్ వారితో ఇలా అన్నప్పుడు: "ఏమీ? మీకు దైవభీతి లేదా?"

162. "నిశ్చయంగా, నేను మీవద్దకు పంప బడిన, విశ్వసనీయుడనైన సందేశవారుడను.

47) ఒంటె వృత్తాంతానికి చూడండి, 7:73-77.

48) వారు ఆ ఒంటెను చంపిన తరువాత 'సాలిహ్' (అ.స.) అన్నారు. మీకు మూడు రోజుల వ్యవధి మాత్రమే ఉంది. నాలుగవ రోజు వారు అల్లాహ్ శిక్ష అవతరించడం చూసి పశ్చాత్తాప పడ్డారు. కాని శిక్ష వచ్చిన తరువాత పడే పశ్చాత్తాపం లాభదాయకం కాజాలదు.

49) లూ'త్ (అ.స.) గాధ కొరకు చూడండి, 11:69-83 లూ'త్ (అ.స.) ఇబ్రాహీమ్ (అ.స.) యొక్క సోదరుడైన హారాన్ బిన్-ఆజర్ కుమారుడు. అతను కూడా ఇబ్రాహీం (అ.స.) జీవిత కాలంలోనే ప్రవక్తగా ఎన్నుకొనబడి, సోడోమ్ మరియు గొమ్మోర్రాహ్ ప్రాంతాలకు పంపబడ్డారు. అవి జోర్డాన్ లో మృత సముద్ర (Dead Sea), ప్రాంతంలో ఉండేవి.

163. "కావున మీరు అల్లాహ్ యందు భయ భక్తులు కలిగిఉండండి మరియు నన్ను అనుసరించండి.

164. "నేను దాని కొరకు మీ నుండి ఎలాంటి ప్రతిఫలాన్ని అడగటం లేదు. నా ప్రతిఫలం కేవలం సర్వలోకాల ప్రభువు వద్దనే ఉన్నది.

165. "(ప్రకృతికి విరుద్ధంగా) సర్వ ప్రాణులలో కల్లా మీరే పురుషుల వద్దకు పోతారేమిటి?

166. "మీ ప్రభువు, మీ కొరకు సహవాసులు (అ'య్యుకహ్) పుట్టించిన వారిని విడిచిపెడు తున్నారేమిటి? అలాకాదు, మీరు హద్దుమీరి ప్రవర్తించే జాతి వారు!"<sup>50</sup>

167. (దానికి) వారన్నారు: "ఓ లూ'త్! ఇక నీవు మానుకోకపోతే నీవు దేశంనుండి బహిష్కరించబడినవారిలో చేరుతావు!"

168. (లూ'త్) అన్నాడు: "నిశ్చయంగా, మీ ఈ చేష్టను అసహ్యించుకునే వారిలో నేనూ ఉన్నాను."

169. (ఇలా ప్రార్థించాడు): "ఓ నా ప్రభూ! నన్నూ మరియు నా కుటుంబం వారినీ వీరి చేష్టనుండి కాపాడు."

170. కావున మేము అతనిని మరియు అతని కుటుంబం వారినందరినీ కాపాడాము -

171. వెనుక ఉండిపోయిన వారిలో కలసి పోయిన ముసలామె తప్ప-<sup>51</sup>

50) మొదటిసారిగా చరిత్రలో స్త్రీలను విడిచి, పురుషులు - పురుషులతో రతిక్రేడ (సంబోగం) వీరే ప్రారంభించారు. ఆ నగరంవరకు, ఆ క్రియ ఈనాటికీ సోడోమి (Sodomy) అనబడుతోంది. ఈ కాలపు పశ్చిమ దేశాలలో పరస్పర అంగీకారంతో చేసే సోడోమి, లిస్పనిస్క (Lesbianism) మరియు స్త్రీ పురుషుల వ్యభిచారాలు చట్టప్రకారం నేరం కావు. ఈ సమాజం ఎటువంటిది?

51) ముసలామె అంటే లూ'త్ ('అ.స.) భార్య. ఆమె సత్యతిరస్కారి. ఆమె అదే ప్రాంతవాసి. చూ. 7:83, 11:81, 27:57, 29:32-33; 66:10.

172. ఆ తరువాత, మిగతా వారిని నిర్మూలించాము.

173. వారిపై ఒక వర్షాన్ని కురిపించాము. అది (ముందు) హెచ్చరించబడిన వారిపై (కురిపించబడ్డ) అతి భయంకరమైన వర్షం.<sup>52</sup>

174. నిశ్చయంగా, ఇందులో ఒక సూచన ఉంది. అయినా వారిలో చాలా మంది విశ్వసించడం లేదు.

175. మరియు నిశ్చయంగా, నీ ప్రభువు కేవలం ఆయనే, సర్వశక్తిమంతుడు, అపార కరుణాప్రదాత.

176. వన (అ'య్యుకహ్) వాసులు సందేశ హారులను అసత్యవాదులని తిరస్కరించారు.<sup>53</sup>

177. షు'బబ్ వారితో ఇలా అన్నాడు: "ఏమీ? మీకు దైవభీతి లేదా?"<sup>54</sup>

178. "నిశ్చయంగా, నేను మీవద్దకు పంప బడిన, విశ్వసనీయుడనైన సందేశహారుడను.

179. "కావున మీరు అల్లాహ్ యందు భయభక్తులు కలిగిఉండండి మరియు నన్ను అనుసరించండి!

180. "నేను దాని కొరకు మీ నుండి ఎలాంటి ప్రతిఫలం అడగటంలేదు. నా ప్రతిఫలం కేవలం సర్వలోకాల ప్రభువు వద్దనే ఉన్నది. (5/8)

52) చూడండి, 11:82-83.

53) అ'య్యుకహ్ వాసులు అంటే, అడవివాసులు. మద్యంను కొంత దూరంలో ఉన్న అడవి ప్రాంతం అయ్యుకహ్ అనబడుతుందని కొందరి అభిప్రాయం. మరికొందరి అభిప్రాయం ఇలా ఉంది: అయ్యుకహ్ అంటే ఒకపెద్ద చెట్టు అది మద్యంను కొంత దూరంలో ఉండింది. దాని వాసులు ఆ చెట్టును ఆరాధించే వారు. షు'బబ్ ('అ.స.) మద్యంను వాసులు. కావున అతను మద్యంను వాసుల సోదరుడు అని పేర్కొన బడ్డారు. చూ. 7:85. వారు ఈ రెండు ప్రాంతాలలో ధర్మప్రచారం చేశారు. (ఇబ్నీ-కసీర్).

54) చూడండి, 7:85 మరియు షు'బబ్ ('అ.స.) గాథ కొరకు చూడండి, 11:84-95.

181. \* "మీరు (ఇచ్చినపుడు) సరిగ్గా కొలిచి ఇవ్వండి. నష్టపరిచే వారిలో చేరకండి!

182. "త్రాసుతో సరిసమానంగా తూచండి.

183. "ప్రజలకు వారి వస్తువులను తగ్గించి ఇవ్వకండి. భూమిలో కల్లోలం రేకెత్తిస్తూ దౌర్జన్యపరులుగా ప్రవర్తించకండి.<sup>55</sup>

184. "మిమ్మల్ని మరియు మీకు పూర్వం గతించిన తరాల వారిని సృష్టించిన ఆయన (అల్లాహ్) యందు భయభక్తులు కలిగి ఉండండి."<sup>56</sup>

185. వారన్నారు: "నిశ్చయంగా, నీవు మంత్రజాలంతో వశపరచుకోబడ్డావు!

186. "నీవు కేవలం మా వంటి ఒక మానవుడవు మాత్రమే! నిశ్చయంగా, మేము నిన్ను అసత్యవాదులలో ఒకనిగా పరిగణిస్తున్నాము!

187. "నీవు సత్యవంతుడవే అయితే ఆకాశం యొక్క ఒక తునకను మాపై పడవేయి."

188. (ఘుఐబ్) అన్నాడు: "మీరు చేసేది నా ప్రభువుకు బాగా తెలుసు!"

189. కాని, వారు అతనిని అసత్య వాడుడని తిరస్కరించారు, కావున, వారిపై ధాయాకృత ఉపద్రవం (మేఘాల శిక్ష) వచ్చిపడింది. నిశ్చయంగా, అదొక భయంకరమైన దినపు శిక్ష!<sup>57</sup>

190. నిశ్చయంగా, ఇందులో ఒక సూచన ఉంది. అయినా వారిలో చాలామంది విశ్వసించటం లేదు.

55) చూడండి, 7:86.

56) జిబిలతున్: అంటే చాలామంది లేక పెద్ద వర్గం అని అర్థం.

57) ఘుఐబ్ (అ.స.) తెగవారి మీద మూడు రకాల శిక్షలు వచ్చాయి. 7:91లో భూకంపం, 11:94లో భయంకర ధ్వని, మరియు ఇక్కడ మేఘాల, రాళ్ళ వర్షపు శిక్ష అని పేర్కొనబడ్డాయి. అంటే మూడు రకాల శిక్షలు ఒకేసారి వచ్చాయన్న మాట. (ఇబ్నె-కసీర్).

191. మరియు నిశ్చయంగా, నీ ప్రభువు కేవలం ఆయనే, సర్వశక్తిమంతుడు, అపార కరుణాప్రదాత.<sup>58</sup>

192. మరియు నిశ్చయంగా, ఇది సర్వ లోకాల ప్రభువు అవతరింపజేసిన (గ్రంథం).

193. దీనిని నమ్మదగిన ఆత్మ (రూ'హుల్ అమీన్) అవతరింపజేశాడు;<sup>59</sup>

194. నీ హృదయం మీద, నీవు హెచ్చరిక చేసేవారిలో చేరిపోవాలని;

195. స్పష్టమైన అరబ్బీ భాషలో!<sup>60</sup>

58) దీనితో ఏడు గాథలు ముగుస్తున్నాయి. అన్నితరాల ప్రజలలో ఒకే విధమైన లక్షణాలు, స్వభావాలు ఉన్నాయి. వారంతా తమ సందేశహరుల సత్యసందేశాన్ని తిరస్కరించి వారిపై దౌర్జన్యాలు చేశారు. తమ తండ్రితాతల ధర్మాలను అవలంబించారు. 'నీ ప్రభువు శిక్షను తీసుకురా,' అన్నారు. చివరకు వారిపై శిక్ష అవతరింపజేయబడి నాశనం చేయబడ్డారు. వారి పరలోక శిక్ష నరకమే. ప్రతికాలంలో కూడా చాలామట్టుకు ఏదవారూ, తక్కువ ఆర్థిక, సామాజిక స్థానాలకు చెందిన వారే ప్రవక్తలను మొట్టమొదట అనుసరించారు. అందుకే స్వర్గంలో ఎక్కువగా ఇలాంటి వారే ఉంటారు.

59) ఏ విధంగానైతే పూర్వపు దైవప్రవక్తల మీద జిబ్రీల్ (అ.స.) ద్వారా దివ్యజ్ఞానం అవతరింపజేయబడిందో, అదే విధంగా ము'హమ్మద్ (స'అస) పైన కూడా ఈ ఖుర్రాన్ అవతరింపజేయబడింది. అతను నిరక్షరాస్యుడయినా, పూర్వ ప్రవక్తల గాథలు వినిపించటమే ఖుర్రాన్ దివ్యావతరణకు నిదర్శనం. అర్-రూ'హుల్ అమీన్: నమ్మదగిన ఆత్మ, అంటే జిబ్రీల్ (అ.స.).

60) చూడండి 14:4 ఇతర 'అరబ్ ప్రవక్తలు ఇస్సా'యీల్, హూద్, 'సాలిహ్ మరియు ఘుఐబ్ 'అల్లైహి-ముస్సలామీలు. హీబ్రూ మరియు అరబ్బీ ప్రాచీన 'అరబ్బీ భాషలో' ఇతర దివ్యగ్రంథాలు ఆయా సంఘాలవారి కొరకు అవతరింపజేయబడి ఉండెను. 'అరబ్బీ భాషలో ఉన్న ఈ ఖుర్రాన్ చివరి దివ్యగ్రంథం మరియు ఆధునికకాలంలో వచ్చింది. ఇప్పుడు భూగోళ మంతా ఒక గ్లోబల్ విల్లేజ్ గా మారబోయింది, కాబట్టి ఈ ఖుర్రాన్ సర్వలోకాల వారికి మార్గ దర్శినిగా చివరి దివ్యగ్రంథంగా పంపబడింది. చూ. 7:158; 25:1. ఈ ఖుర్రాన్ 14 వందల

196. నిశ్చయంగా, దీని (ప్రస్తావన) పూర్వ దివ్యగ్రంథాలలో ఉంది.<sup>61</sup>

197. ఇస్రాయిల్ సంతతి వారిలోని విద్వాంసులు <sup>62</sup> ఈ విషయాన్ని ఒప్పుకోవటం వారికొక సూచనగా సరిపోదా?

198. ఒకవేళ మేము దీనిని 'అరబ్ కాని వానిపై అవతరింపజేసి ఉంటే!

199. అతను దానిని వారికి చదివి వినిపించినా, వారు దానిని విశ్వసించేవారు కారు.<sup>63</sup>

200. ఈ విధంగా, మేము దీనిని (తిరస్కారాన్ని) అపరాధుల హృదయాలలోనికి దిగిపోయేలా చేశాము.

201. కఠినశిక్షను చూడనంతవరకు వారు దీనిని విశ్వసించరు.

202. అది వారికి తెలియకుండానే అకస్మాత్తుగా వచ్చిపడుతుంది.

సంవత్సరాలు గడిచినా దాని అసలు రూపంలో ఉండి, అందులో ఏ ఒక్క అక్షరపు మార్పు కూడా లేకుండా భద్రపరచ బడింది. ఇదీ అల్లాహ్ (సు.త.) వాగ్దానం. అల్లాహ్ (సు.త.) ఇష్టంతో ఇది ఇప్పుడు ప్రపంచంలోని వివిధభాషలలో అనువాదం చేయబడుతోంది. అల్లాహ్ (సు.త.) అనుగ్రహంతో సత్యాన్ని అర్థంచేసుకోగల వారు, దీనిని అర్థంచేసుకొని, సత్యధర్మాన్ని (ఇస్లాంను) స్వీకరించి శాశ్వతంగా స్వర్గవాసానికి అర్హులయ్యే మార్గాన్ని అవలంబిస్తున్నారు.

61) ఈ ప్రస్తావన కొరకు చూడండి, 2:42 మరియు ద్వితీయోపదేశ కాండము- (Deuteronomy), 18:15,18 మరియు యోహాను- (Jhon), 14:16.

62) ఉదాహరణకు: 'అబ్దుల్లాహ్ ఇబ్ని-సల్మాం, కా'బ్ ఇబ్ని మాలిక్ మరియు ఇతర మదీనా యూద విద్వాంసులు ఈ విషయం తెలుసుకొని ఇస్లాం స్వీకరించారు. ఈ రోజు వరకు కూడా ఎంతో మంది యూద మరియు క్రైస్తవ విద్వాంసులు ఈ విషయం తెలుసుకొని ఇస్లాం స్వీకరిస్తున్నారు.

63) చూడండి, 41:44.

203. అప్పుడు వారంటారు: "ఏమీ? మాకు కొంత వ్యవధి ఇవ్వబడుతుందా?"<sup>64</sup>

204. ఏమీ? మా శిక్ష శీఘ్రంగా రావలెనని వారు కోరుతున్నారా?<sup>65</sup>

205. చూశావా? మేము కొన్ని సంవత్సరాలు వారికి (ఈ డీవితంలో) సుఖ సంతోషాలతో గడిపి వ్యవధినిచ్చినా!

206. తరువాత వాగ్దానం చేయబడినది (శిక్ష) వారిపైకి వచ్చినపుడు;

207. వారు అనుభవిస్తూ ఉండిన సుఖ సంతోషాలు వారికేమీ పనికిరావు.<sup>66</sup>

208. మరియు - హెచ్చరిక చేసేవారిని (ప్రవక్తలను) పంపనిదే - మేము ఏ నగరాన్ని కూడా నాశనం చేయలేదు!

209. హితబోధనివ్వటానికి; మేము ఎన్నడూ అన్యాయస్థులముగా ప్రవర్తించలేదు.<sup>67</sup>

210. మరియు దీనిని (ఈ దివ్య గ్రంథాన్ని) తీసుకొని క్రిందికి దిగిన వారు ఖైతానులు కారు.

211. మరియు అది వారికి తగినది కాదు; వారది చేయలేరు.

212. వాస్తవానికి, వారు దీనిని వినకుండా దూరంగా ఉంచబడ్డారు.

213. కావున అల్లాహ్ తోపాటు మరొక ఆరాధ్య దైవాన్ని వేడుకోకు, అలాచేస్తే నీవు కూడా శిక్షింపబడేవారిలో చేరిపోతావు.

214. మరియు నీ దగ్గరి బంధువులను హెచ్చరించు;

64) శిక్ష వచ్చిన తరువాత వ్యవధి ఇవ్వబడదు మరియు అప్పుడు చేసే పశ్చాత్తాపం కూడా అంగీకరించబడదు. చూడండి, 23:85.

65) ఈ శిక్ష కోరిన దానికి చూ. 6:57 ; 8:32.

66) చూడండి, 2:96.

67) చూ. 6:131, 15:4, 20:134, 17:15, 28:59 అల్లాహ్ (సు.త.), హెచ్చరిక చేయటానికి ప్రవక్తలను పంపనిదే ఏ సమాజాన్నికూడా నాశనంచేయలేదు.



215. విశ్వాసులలో నిన్ను అనుసరించే వారిపై నీ కనికరపు రెక్కలను చాపు.<sup>68</sup>

216. ఒకవేళ వారు నీపట్ల అవిధేయత చూపితే వారితో అను: "మీరు చేసే కార్యాలకు నేను బాధ్యుడను కాను."

217. మరియు ఆ సర్వశక్తిమంతుడు, అపార కరుణాప్రదాత మీద నమ్మకం ఉంచుకో!

218. ఆయన నీవు నిలిచినపుడు, నిన్ను చూస్తున్నాడు.<sup>69</sup>

219. మరియు సాష్టాంగం (సజ్జా) చేసే వారితో, నీ రాకపోకడలను కూడా!

220. నిశ్చయంగా, ఆయనే సర్వం వినేవాడు, సర్వజ్ఞుడు.

221. పైతాన్లు ఎవరిపై దిగుతారో నేను మీకు తెలుపనా?

222. వారు అసత్యవాదులైన పాపాత్ముల పై దిగుతారు;

223. గాలి వార్తలను చెవులలో ఉదుతారు;<sup>70</sup> మరియు వారిలో చాలా మంది అసత్యవాదులే!

224. మరియు మార్గభ్రష్టులే కవులను అనుసరిస్తారు.<sup>71</sup>

68) చూడండి, 17:24.

69) కొందరు వ్యాఖ్యాతలు: "నీవు నమాజ్‌లో నిలిచినప్పుడు." అని అంటారు.

70) అంటే ఆ సైతానులు తమను వినేవారి చెవులలో వినీవినని బూటకపు మాటలను ఉదుతారు.

71) చూడండి, 36:69. ఆ కాలపు కొందరు 'అరబ్బులు ఈ ఖుర్రాన్‌ను ముహమ్మద్ ('స'అస) రచించిన కవితగా అపోహపడ్డారు. అందుకే ఈ ఆయత్‌లో కవులను అనుసరించే వారు మార్గభ్రష్టులని అల్లాహ్ (సు.త.) విశదీకరించాడు. ఈ ఖుర్రాన్ దివ్యజ్ఞానం (వహీ) కాబట్టి ఖుర్రాన్‌లో: "దీనివంటి ఒక్క సూర నయినా మీరంతా కలసి రచించి తీసుకురండి." అని సవాలు (Challenge) చేయబడింది. కానీ ఇంతవరకు ఎవ్వరు కూడా దానిని పూర్తిచేయ లేక పోయారు.

225. ఏమీ? నీకు తెలియదా? నిశ్చయంగా వారు (కవులు) తమ కవిత్యంలో ప్రతి విషయాన్ని ఉద్దేశ రహితంగా (ప్రశంసిస్తూ) ఉంటారని;<sup>72</sup>

226. మరియు నిశ్చయంగా, వారు తాము ఆచరించని దానిని చెప్పుకుంటారని;

227. కాని, (వారిలో) విశ్వసించి, సత్కార్యాలు చేస్తూ, అల్లాహ్‌ను అమితంగా స్మరించే వారూ మరియు - తమకు అన్యాయం జరిగినప్పుడే - ప్రతీకార చర్య తీసుకునేవారు తప్ప!<sup>73</sup> అన్యాయం చేసేవారు తమ పర్యవసానం ఏమిటో త్వరలో తెలుసుకోగలరు. (3/4)

\*\*\*\*\*

72) కవులు చాలామట్టుకు ఉహాగానాలే చేస్తుంటారు. కాబట్టి కవిత్యంలో స్వవిరుద్ధమైన వ్యాఖ్యానాలు ఉంటాయి. వారి వివరణ లక్ష్యంలేనిది, భ్రమింపజేసేది. కాని ఖుర్రాన్ మానవులను సత్యమార్గం వైపునకు మార్గ దర్శకత్వం చేయటానికి అవతరింపజేయ బడింది. అల్లాహ్ (సు.త.), మానవుని సృష్టికర్త అవతరింపజేసిన మానవుని యొక్క నిర్దేశక గ్రంథమే (Operation Manual) ఈ ఖుర్రాన్. ఇది మానవునికి మార్గదర్శిని.

73) ఇక్కడ ఆ కవులకే, కవిత్యం చేసే అనుమతి ఇవ్వబడింది, ఎవరైతే విశ్వసించి సత్కార్యాలు చేస్తారో మరియు అల్లాహ్ (సు.త.)ను అమితంగా ప్రార్థిస్తారో మరియు ఉహాగానాలు చేయక సత్యాధారంపై కవిత్యం చేస్తారో! ఉదాహరణకు: 'హస్నాన్ బిన్ సాబితే (ర'ది.అ.), తన కవిత్యంతో సత్య తిరస్కారుల కవిత్యానికి తగిన జవాబు ఇచ్చేవారు. దైవప్రవక్త ('స'అస) అతనితో అనేవారు: 'ఈ సత్య తిరస్కారులకు జవాబివ్వ, జిబ్రీల్ (అ.స.) నీకు తోడ్పడు గాక!' ('స'హీహ్ బుఖారీ). దీనితో వ్యక్తమయ్యేది ఏమిటంటే సత్య తిరస్కారులకు జవాబివ్వ టానికే, సత్యాధారంగా చేసే కవిత్యం మరియు సత్యాన్ని తోపాడిన మరియు సున్నతను స్థాపించటానికి చేసే కవిత్యం ధర్మ సమ్మతమైందే!

\*\*\*

## 27. సూరహ్ అస్-సమ్

నమలున్: చీమలు. ఈ సూరహ్ లో చీమల సంభాషణ 18వ ఆయత్ లో పేర్కొనబడింది కావున దీనికి ఈ పేరు ఇవ్వ బడింది. దీని మరొక పేరు 'తా-సీన్'. ఇది మొదటి ఆయత్ లో ఉంది. ఇందులో 93 ఆయతులు లున్నాయి. ఈ సూరహ్ 26వ సూరహ్ తరువాత మద్య మక్కా కాలంలో అవతరింపజేయబడింది.

## అసంత కరుణామయుడు అపార కరుణాప్రదాత అయిన అల్లాహ్ పేరుతో

1. \* 'తా-సీన్. ఇవి దివ్యఖుర్ఆన్ ఆయతులు మరియు ఇది ఒక స్పష్టమైన గ్రంథము.<sup>1</sup>

2. ఇవి విశ్వాసులకు మార్గదర్శకత్వం గానూ మరియు శుభవార్తలు ఇచ్చేవిగానూ ఉన్నాయి.

3. ఎవరైతే నమాజ్ స్థాపిస్తారో మరియు విధిదానం (జకాత్) ఇస్తారో మరియు పరలోక జీవితాన్ని నమ్ముతారో!

4. నిశ్చయంగా, ఎవరైతే పరలోక జీవితాన్ని విశ్వసించరో, వారికి మేము వారి చేష్టను ఆకర్షణీయమైనవిగా చేశాము. అందువల్ల వారు అందులవలే దారితప్పి తిరుగుతూ ఉంటారు.<sup>2</sup>

5. ఇలాంటి వారికి చెడ్డ శిక్ష ఉంది. మరియు చివరకు వారే అందరికంటే ఎక్కువగా నష్టపడేవారు.

6. మరియు (ఓ ముహమ్మద్!) నిశ్చయంగా నీవు ఈ ఖుర్ఆన్ ను, మహా వివేకవంతుడు, సర్వజ్ఞుడు అయిన (అల్లాహ్) నుండి పొందుతున్నావు.

7. (జ్ఞాపకం చేసుకోండి!) మూసా తన ఇంటి వారితో: "నిశ్చయంగా నాకు ఒక అగ్ని కనిపిస్తోంది.<sup>3</sup> నేను దానినుండి మీ వద్దకు ఏదైనా వార్తను తీసుకువస్తాను లేదా మీరు కాచుకోవడానికి మండే కొరివిసైనా తీసుకువస్తాను." అని అన్నాడు.

8. కాని అతడు అక్కడికి చేరినప్పుడు ఒక ధ్వని ఇలా వినిపించింది: "ఈ అగ్నిలో ఉన్న వానికి మరియు దాని పరిసరాలలో ఉన్న వానికి శుభాలు కలుగు గాక! సర్వలోకాలకు ప్రభువైన అల్లాహ్ సర్వలోపాలకు అతీతుడు.

9. "ఓ మూసా! నిశ్చయంగా ఆయన, అల్లాహ్ ను నేనే! సర్వశక్తిమంతుడను, మహా వివేకవంతుడను.

10. "నీ చేతికర్రనుపడవేయ!" అతను దానిని (పడవేసి) చూశాడు. అది పామువలె కదల సాగింది.<sup>4</sup> అతడు వెనుదిరిగి చూడకుండా పరుగెత్తసాగాడు. (అల్లాహ్ అన్నాడు): "ఓ మూసా! భయపడకు<sup>5</sup> నిశ్చయంగా, నా సన్నిధిలో సందేశహారులకు ఎలాంటి భయం ఉండదు.

11. "కాని ఎవడైనా తప్పు చేస్తే తప్ప! ఆ తరువాత అతడు దానికి బదులుగా మంచి పనులు చేస్తే!<sup>6</sup> నిశ్చయంగా, నేను క్షమించేవాడను, కరుణాప్రదాతను.

1) ఇటువంటి ఆయత్ కొరకు చూడండి, 12:1.

2) పరలోక జీవితాన్ని నమ్మని వారు తమ భౌతిక మరియు ఆర్థిక లాభాలకే ప్రాధాన్యత నిస్తారు. కాబట్టి వారికి వారి దుష్టచేష్టలు ఆకర్షణీయమైనవిగా కనిపిస్తాయి. దానివల్ల వారు మరింత మార్గభ్రష్టత్వంలో పడిపోతారు. జిన్నాతులకు మరియు మానవులకు, సత్యా సత్యాలనూ, మంచి చెడులనూ గుర్తించే విచక్షణా శక్తి ఇవ్వబడింది కాబట్టి వారు తమ కర్మలకు తామే భాద్యు లవుతారు. అల్లాహ్ (సు.త.) తనను తాను సరిదిద్దుకోవటానికి ప్రయత్నించే వానికే సన్మార్గం చూపుతాడు. మరియు బుద్ధిపూర్వకంగా దుర్మార్గాన్ని అవలంబించే వాడిని, వాడి దుర్మార్గంలో వదలుతాడు. చూడండి, 2:7.

3) చూడండి, 20:10.

4) చూడండి, 20:17-21.

5) దీనితో తెలిసేదేమిటంటే ప్రవక్తలకు అగోచర జ్ఞానం ఉండదు. వారు కూడా సాధారణ మానవుల వలె భయపడవచ్చు!

6) ఒకడు పాపంచేసి, దాని తరువాత హృదయ పూర్వకంగా పశ్చాత్తాపపడి క్షమాభిక్ష పేడు కంటే అల్లాహ్ (సు.త.) అతనిని క్షమించవచ్చు!

12. "ఇక నీ చేతిని నీ చంకలో (జేబులో) పెట్టి (తీయి), అది ఎలాంటి లోపం లేకుండా తెల్లగా (ప్రకాశిస్తూ) బయటికి వస్తుంది.<sup>7</sup> ఈ తొమ్మిది అద్భుత సూచనలు (ఆయాత్) తీసుకొని నీవు ఫిరీషెన్ మరియు అతని జాతి వారి వద్దకు వెళ్ళు.<sup>8</sup> నిశ్చయంగా, వారు అవిధేయులై పోయారు!"

13. కాని వారి ముందుకు మా ప్రత్యక్ష సూచనలు వచ్చినప్పుడు వారు: "ఇది స్పష్టమైన మాయాజాలమే!" అని అన్నారు.<sup>9</sup>

14. మరియు వారి హృదయాలు వాటిని అంగీకరించినా వారు అన్యాయంగా, అహంకారంతో తిరస్కరించారు. ఇక చూడు ఆ దౌర్జన్యపురుల గతి ఏమయిపోయిందో!

15. మరియు వాస్తవంగా, మేము దావూద్ మరియు సుల్తమాన్లకు జ్ఞానాన్ని ప్రసాదించాము.<sup>10</sup> వారిద్దరు అన్నారు: "విశ్వాసులైన తన అనేక దాసులలో, మా ఇద్దరికీ ఘనతను ప్రసాదించిన ఆ అల్లాహ్ యే సర్వస్థోత్రాలకు అర్హుడు!"

16. మరియు సుల్తమాన్, దావూద్ కు వారసుడయ్యాడు.<sup>11</sup> మరియు అతను (సుల్తమాన్) అన్నాడు: "ఓ ప్రజలారా! మాకు పక్షుల భాష నేర్పబడింది. మరియు మాకు ప్రతివస్తువు ఒసంగబడింది. నిశ్చయంగా, ఇది ఒక స్పష్టమైన (అల్లాహ్) అనుగ్రహమే!"

బహుశా మూసా ('అ.స.) వల్ల అనుకోకుండా జరిగిన ఫిరీషెన్ జాతివాని హత్య గురించి ఈ ఆయత్ చెబుతోంది. చూడండి, 28:15-17.

7) చూడండి, 7:108.

8) ఆ తొమ్మిది అద్భుత సంకేతాల కొరకు చూడండి, 17:101.

9) చూడండి, 10:76.

10) జ్ఞానం: అల్లాహ్ (సు.త.) తన ప్రవక్తలకు ప్రసాదించే గొప్ప బహుమానం.

11) అంటే ప్రవక్త పదవి యొక్క వారసత్వం. ఎందుకంటే దావూద్ ('అ.స.)కు ఇతర కుమారులు ఉండేరి. కాని వారు ప్రవక్తలు కాలేదు. ప్రవక్త ('అ.స.) లు వదలిపోయిన ధనసంపత్తులు 'వదఖ్' అంటే దానాలుగా పరిగణించబడతాయి. ('స. బు'ఖారీ).

17. మరియు సుల్తమాన్ కొరకు జిన్నాతుల,<sup>12</sup> మానవుల మరియు పక్షుల సైన్యాలు సమీకరింపబడి ఉండేవి. తరువాత వాటిని తమతమ స్థానాల ప్రకారం వరుసలలో పెట్టి (బయలుదేరారు)!

18. చివరకు వారు చీమల లోయకు (కనుమకు) చేరుకున్నప్పుడు ఒక చీమ ఇలా అన్నది: "ఓ చీమలారా! మీరు మీ ఇండ్లలోకి ప్రవేశించండి, లేకపోతే సుల్తమాన్ మరియు అతని సైనికులు - వారికి తెలియకుండానే - మిమ్మల్ని నలిపేయవచ్చు!"<sup>13</sup>

19. (సుల్తమాన్) దానిమాటలకు చిరు నవ్వు నవ్వి ఇలా అన్నాడు: "ఓ నా ప్రభూ! నీవు నన్ను - నాకూ మరియు నా తల్లి దండ్రులకు చూపిన అనుగ్రహాలకు - కృతజ్ఞత తెలిపేవానిగా"<sup>14</sup> మరియు నీకు నచ్చే సత్కార్యాలు చేసేవానిగా, ప్రోత్సహింపరు. మరియు నన్ను నీ కారుణ్యంతో సద్వర్తనులైన నీ దాసులలో చేర్చుకో!"<sup>15</sup>

12) ఖుర్రాన్ అవతరణ క్రమంలో 114:6లో మొదటిసారి జిన్నాతుల పేరు వచ్చింది.

13) దీనితో వ్యక్తమయ్యేది ఏమిటంటే సుల్తమాన్ ('అ.స.)కు పక్షుపక్షుల భాషలు అర్థమయ్యేవి. కాని అతనికి అగోచరజ్ఞానంలేదు. అల్లాహ్ (సు.త.) తప్ప మరెవ్వరికీ అగోచరజ్ఞానం ముండదు. ఈ విషయం ముందు రాబోయే వర్షంపై పేర్కొనబడిన తెలుస్తోంది.

14) చూడండి, 38:31-33.

15) దీనితో వ్యక్తమయ్యేది ఏమిటంటే సద్వర్తనులైన విశ్వాసులకే స్వర్గం లభిస్తుంది. మరియు ఎవడు కూడా అల్లాహ్ (సు.త.) అనుగ్రహం లేనిదే స్వర్గంలో ప్రవేశించ లేడు. దైవప్రవక్త ('స'అస) ప్రవచనం: 'మీరు సన్మార్గం మీద మరియు సత్యం మీద ఉండండి. మరియు జ్ఞాపక ముంచుకోండి. ఏ వ్యక్తి కూడా కేవలం తన సత్కార్యాలవల్లనే స్వర్గాన్ని పొందలేడు.' అప్పుడు అనుచరు (ర'ది. 'అస్థమ్)లు అన్నారు: 'ఓ సందేశహారుడా ('స'అస)! మీరు కూడానా?' అతను జవాబిచ్చారు: 'అవును నేను కూడా! అల్లాహ్ (సు.త.) కరుణించే వరకు నేను కూడా స్వర్గంలో ప్రవేశించలేను.' ('స. బు'ఖారీ, సం.6467, 'స. ముస్లిం, 217).

20. మరియు (ఒకరోజు) అతను పక్షులను పరిశీలిస్తూ ఇలా అన్నాడు: "ఏమిటీ నాకు వడ్డంగిపిట్ట (హుద్ హుద్) కనిపించడంలేదే! అది ఎటు అదృశ్యమైపోయింది?"

21. "నేను దానిని కఠినంగా శిక్షిస్తాను. లేదా దానిని కోసివేస్తాను, అది నాకు సరైన కారణం చూపితేనే తప్ప!"

22. ఆ తరువాత ఎంతోసేపు గడవక ముందే అది వచ్చి ఇలా అన్నది: "నీకు తెలియని విషయమొకటి నేను తెలుసుకొని వచ్చాను. నేను సబాను గురించి ఒక నమ్మకమైన వార్తను నీకొరకు తెచ్చాను."<sup>16</sup>

23. "నిశ్చయంగా, నేను అక్కడ ఒక స్త్రీని చూశాను. ఆమె వారిపై (రాణిగా) పరిపాలన చేస్తుంది. ఆమెకు ప్రతివస్తువు ఒసంగబడి ఉంది. ఆమె దగ్గర ఒక గొప్ప సింహాసనం ఉంది.

24. "మరియు నేను ఆమెను మరియు ఆమెజాతివారిని అల్లాహ్ ను వదలి సూర్యునికి సాష్టాంగం (సజ్జా) చేయటం చూశాను మరియు ప్రైతాన్ వారి కర్మలను, వారికి మంచివిగా తోచేటట్లు చేశాడు. కావున వారిని సన్మార్గం నుండి నిరోధించాడు, కాబట్టి వారు సన్మార్గం పొందలేక పోయారు.

25. "అందుకే వారు - ఆకాశాలలోనూ మరియు భూమిలోనూ దాగివున్న వాటిని బయటికి తీసేవాడూ మరియు మీరు దాచే వాటిని మరియు వ్యక్తులచే వాటిని ఎరుగు వాడూ అయిన - అల్లాహ్ కు సాష్టాంగం (సజ్జా) చేయటం లేదు.

26. "అల్లాహ్! ఆయన తప్పమరొక ఆరాధ్య దైవం లేడు. ఆయనే సర్వోత్తమ సింహాసనానికి (అర్చకు) ప్రభువు." (7/8)

16) చూడండి, 34:15. సబా' ఒక ప్రఖ్యాత వ్యక్తి పేరు మీద, ఒక తెగ, ఒక పట్టణం మరియు దేశపుపేరు పెట్టబడింది. అది యమన్ ప్రాంతంలో ఉండేది. అది మఅరిబ్ యమన్ అనే పేరుతో కూడా పిలువబడింది. ఆ సమయంలో దాని పాలకురాలు (రాణి) ఒక స్త్రీ ఆమెపేరు బిల్ఖీస్ అని అంటారు. దాని రాజధాని మఅరిబ్. వారు సూర్యుణ్ణి పూజించే వారు. (ఫుట్త్ అల్-ఖదీర్).

27. \* (సుల్తమాన్) అన్నాడు: "నీవు సత్యం పలుకుతున్నావో, లేదా అబద్ధాలాడేవారిలో చేరిన వాడవో, మేము ఇప్పుడే చూస్తాము.

28. నా ఈ ఉత్తరం తీసుకొని పో! దీనిని వారి వద్ద పడవేయి, తరువాత వారి నుండి ఒక వైపుకు తొలగిపోయి వారేమి సమాధానమిస్తారో చూడు."

29. (రాణి) అన్నది: "ఓ నా ఆస్థాన నాయకులారా! ఇదిగో నా వైపుకు ఒక విశేషమైన ఉత్తరం పంపబడింది.

30. "నిశ్చయంగా, ఇది సుల్తమాన్ దగ్గర నుండి వచ్చింది. మరియు ఇది: 'అనంత కరుణామయుడు అపార కరుణాప్రదాత అయిన అల్లాహ్ పేరుతో,' ప్రారంభించబడింది."

31. "(ఇందులో ఇలా వ్రాయబడి ఉంది): 'నా పై ఆధిక్యతను చూపకండి. నా సన్నిధిలోకి అల్లాహ్ కు విధేయులు(ముస్లింలు)అయిరండి.'"<sup>17</sup>

32. (రాణి) అన్నది: "ఓ నాయకులారా! ఈ విషయంలో మీరు నాకు సలహా ఇవ్వండి. నేను ఏ విషయంలోనూ, మీరు లేనిదే ఎలాంటి నిర్ణయం తీసుకోనీ!"

33. వారిలా జవాబిచ్చారు: "మనం చాలా బలవంతులం. మరియు గొప్ప యుద్ధ నిపుణులం, కాని నిర్ణయం మాత్రం నీదే! కావున, నీవు ఏమి ఆజ్ఞాపించదలచుకున్నావో ఆలోచించు!"

34. (రాణి) అన్నది: "రాజులు ఏ దేశంలోనైనా జొరబడినప్పుడు, వారందులో కల్లోలం రేకెత్తిస్తారు మరియు అక్కడి గౌరవనీయులైన ప్రజలను అవమాన పరుస్తారు. వీరు కూడా అదేవిధంగా చేయవచ్చు!"

17) సబా'వాసులు అల్లాహ్ (సు.త.)ను వదలి సూర్యుణ్ణి పూజించేవారు. (ఆయత్లు 24-25) కావున సుల్తమాన్ (అ.స.) ఒక ప్రవక్త కాబట్టి వారిని అల్లాహ్ (సు.త.)కు విధేయులవటానికి ఆహ్వానించారు. (చూడండి, 44:19) ఇదే విధంగా మహా ప్రవక్త ముహమ్మద్ ('అస) కూడా ఆయన కాలపు రాజులను ఇస్లాం స్వీకరించటానికి, ఆహ్వాన పత్రాలు పంపారు.

35. "కావున నేను తప్పక, వారి వద్దకు ఒక కానుకను పంపుతాను. ఆ తరువాత నా దూతలు ఏమి జవాబు తెస్తారో చూస్తాను."

36. (రాయబారులు) సుల్తమాన్ వద్దకు వచ్చినపుడు, అతను అన్నాడు: "ఏమీ? మీరు నాకు ధనసహాయం చేయదలచారా? అల్లాహ్ నాకు ఇచ్చింది, మీకు ఇచ్చిన దానికంటే ఎంతో ఉత్తమమైనది, ఇక మీ కానుకతో మీరే సంతోషపడండి!"

37. (సుల్తమాన్ అన్నాడు): "నీవు వారి వద్దకు తిరిగిపో, మేము వారిపైకి గొప్ప సేనలతో వస్తాము. వారు వాటిని ఎదిరించజాలరు. మేము వారిని పరాభవించి అచ్చటి నుండి వెడల గొడ్డాము. మరియు వారు అవమానితులై ఉండిపోతారు."

38. (తరువాత సుల్తమాన్) ఇలా అన్నాడు: "ఓ నాయకులారా! వారు అల్లాహ్ కు విధేయులై (ముస్లింలై) రాకముందే, ఆమె సింహాసనాన్ని నా వద్దకు మీలో ఎవరు తేగలరు?"

39. జిన్నాతులలో బలిష్ఠుడైన ఒకడు ఇలా అన్నాడు: "నీవు నీ స్థానం నుండి లేవక ముందే నేను దానిని తీసుకువస్తాను. నిశ్చయంగా నేను ఇలాచేసి బలంగలవాడను నమ్మదగినవాడను!"

40. గ్రంథ జ్ఞానంగల ఒకతను ఇలా అన్నాడు: "నేను కనురెప్పపాటు కాలంలో దానిని నీ వద్దకు తేగలను!" ఆ తరువాత (సుల్తమాన్) దానిని వాస్తవంగా తనముందు పెట్టబడి ఉండటాన్ని చూసి ఇలా అన్నాడు: "ఇది నా ప్రభువు అనుగ్రహం. నేను కృతజ్ఞులను చూపుదునా లేక కృతఘ్నుడ నవుదునా అని పరీక్షించటానికి ఇలా చేయబడింది. కృతజ్ఞులను తెలిపేవాడు, నిశ్చయంగా, తన మేలుకొరకే కృతజ్ఞులను తెలుపుకుంటాడు. కాని ఎవడైనా కృతఘ్నులకు పాల్పడితే, నిశ్చయంగా, నా ప్రభువు స్వయంసమ్మద్ధుడు, పరమదాత<sup>18</sup> (అని తెలుసుకోవాలి)."

18) అల్-కరీము (43): *The Generous*, పరమ దాత. Most Bounteous, Most Noble, Honourable, దాతృత్వం, దానశీలుడు, ఔదార్యం, ఉదారుడు, అత్యంత ఆదరణీయుడు

41. (సుల్తమాన్) అన్నాడు: "ఆమె గుర్తించలేకుండా ఆమె సింహాసనపు రూపాన్ని మార్చివేయండి. మనం చూద్దాం! ఆమె మార్గదర్శకత్వం వొందుతుందా, లేక మార్గదర్శకత్వం వొందనివారిలో చేరిపోతుందా?"

42. ఆ తరువాత ఆమె అక్కడికి రాగానే: "ఏమీ? నీ సింహాసనం ఈ విధంగానే ఉంటుందా?" అని అడగగా, ఆమె: "నిశ్చయంగా, ఇది దాని మాదిరిగానే ఉంది!" అని అన్నది. మరియు (సుల్తమాన్ అన్నాడు): "మనకు ఈమెకంటే ముందు (దివ్య జ్ఞానం ప్రసాదించ బడింది (లభించింది) కావున మనం అల్లాహ్ కు విధేయులం (ముస్లింలం) అయ్యాము!"<sup>19</sup>

43. మరియు అల్లాహ్ నువదలి ఆమె ఆరాధిస్తున్నది, ఆమెను (ఇస్లాంనుండి) తొలగించింది. అందుకే! ఆమె వాస్తవానికి, సత్యతిరస్కారులలో చేరిఉండేది.

44. ఆమెతో: "రాజ గృహంలో ప్రవేశించు!" అని చెప్పగా! ఆమె దానిని చూసి, అదొక నీటి కొలనని భావించి (తన వస్త్రాలను) పైకెత్తగా ఆమె పిక్కలు కనబడ్డాయి. అప్పుడు (సుల్తమాన్): "ఇది గాజుతో నిర్మించబడిన నున్నవి నేల మాత్రమే!" అని అన్నాడు. (రాజే) అన్నది: "ఓ నా ప్రభూ! నాకు నేను అన్యాయం చేసుకున్నాను. మరియు నేను సుల్తమాన్ తో పాటు సర్వలోకాల ప్రభువైన అల్లాహ్ కు విధేయతను (ఇస్లాంను) స్వీకరిస్తున్నాను."<sup>20</sup>

45. మరియు వాస్తవంగా! మేము స'మూద్ జాతి వారి వద్దకు వారి నోదరుడైన 'సాలి'హ్ ను: "మీరు అల్లాహ్ నే ఆరాధించండి."<sup>21</sup> అనే

దివ్యుడు (82:6, 96:3.) ఈ శబ్దము అల్లాహ్ (సు.త.)కే గాక, దివ్య ఖురఆన్ కొరకు గూడా వాడబడింది, అల్-మజీద్ మాదిరిగా. అల్-ఇక్రామ్: కొరకు చూడండి, 55:27,78.

19) ఇది సుల్తమాన్ ('అ.స.) వాక్యమని ఇబ్నీ-కసీర్ మరియు షౌకాని గారి అభిప్రాయం.

20) ఇస్లాం స్వీకరించిన తరువాత బిల్బీస్ వివాహం సుల్తమాన్ ('అ.స.)తో అయిందా లేదా అనే విషయం ఖురఆన్ మరియు 'హదీస్'లలో పేర్కొనబడలేదు.

21) 'సాలి'హ్ ('అ.స.) గాథ కొరకు చూడండి, 7:73.

(సందేశంతో) పంపాము. కాని వారు రెండు వర్గాలుగా చీలిపోయి పరస్పరం కలహించు కోసినారు.

46. (సాలిహ్) అన్నాడు: "ఓ నాజాతి ప్రజలారా! మీరు సుస్థితికి ముందు దుస్థితి కొరకు ఎందుకు తొందరపెడుతున్నారు? మీరు అల్లాహ్ ను మీతప్పులను క్షమించమని ఎందుకు వేడుకోరు? బహుశా మీరు కరుణించ బడవచ్చు!"

47. వారన్నారు: "మేము నిన్నూ మరియు నీ అనుచరులను అపశకునపు సూచనలుగా పరిగణిస్తున్నాము!" (సాలిహ్) అన్నాడు: "మీ శకునం అల్లాహ్ వద్ద ఉంది. వాస్తవానికి, మీరు పరీక్షించ బడుతున్నారు!"<sup>22</sup>

48. మరియు ఆ నగరంలో తొమ్మిది మంది ఉండేవారు. వారు దేశంలో కల్లోలం రేకెత్తిస్తూ ఉండేవారు. మరియు ఎలాంటి సంస్కరణ చేసేవారు కాదు.

49. వారు పరస్పరం ఇలా అనుకున్నారు: "అల్లాహ్ పై ప్రమాణంచేసి ఇలా ప్రతిజ్ఞ చేయండి.<sup>23</sup> మనం అతనిపై మరియు అతనితో పాటు ఉన్న వారిపై రాత్రివేళ దాడి చేద్దాము. తరువాత అతని వారసులతో: 'మీ సంబంధీకులను వధించింది మేము చూడనే లేదు. మేము నిశ్చయంగా, సత్యం పలుకుతున్నాము.' " అని అందాము.

50. మరియు ఈ విధంగా, వారు పన్నాగం పన్నారు మరియు మేము కూడా ఒక పన్నాగం పన్నాము. కాని వారికది తెలియదు.

51. ఇక చూడండి! వారి పన్నాగపు పర్యవసానం ఏమయిందో! వాస్తవానికి మేము వారిని మరియు వారి వంశం వారినందరినీ సర్వనాశనం చేశాము.

22) చూడండి, 17:13.

23) అల్లాహ్ (సు.త.) పై ప్రమాణం అంటే స'ముద్ జాతివారు అల్లాహ్ (సు.త.) ను విశ్వసించే వారు. కాని వారు పాటించే మతం వారిని ఏకైక ఆరాధ్యుడైన (అల్లాహ్ త'అలా) ఆరాధన నుండి తొలగించింది. (చూడండి, 7:73).

52. అవిగో వారి గృహాలు! వారు చేసిన దుర్మార్గాలకు అవి ఎలా పాడుపడి పోయాయో చూడండి. నిశ్చయంగా ఇందులో తెలుసుకునే వారికి గొప్ప సూచన ఉంది.

53. మరియు విశ్వసించి, దైవభీతి కలిగి ఉన్న వారిని మేము కాపాడాము.

54. మరియు లూత్ ను (జ్ఞాపకం చేసుకోండి)! అతను తన జాతివారితో ఇలా అన్నప్పుడు: "ఏమీ? మీరు బహిరంగంగా అశ్లిలకార్యాలు చేస్తారా?"<sup>24</sup>

55. "ఏమీ? మీరు స్త్రీలను వదలి పురుషుల వద్దకు, మీ కామ ఇచ్చను తీర్చుకోవటానికి పోతారా? వాస్తవానికి, మీరు మూఢజనులు!"

56. (\*) కాని, అతని జాతి వారి జవాబు ఈ విధంగా మాత్రమే ఉండేంది. వారు అన్నారు: "లూత్ కుటుంబాన్ని మీ పట్టణం నుండి వెళ్ళగొట్టండి. వాస్తవానికి, వారు తమను తాము చాలా పవిత్రులుగా పరిగణిస్తున్నారు."<sup>25</sup>

57. కావున మేము అతనిని మరియు అతని కుటుంబంవారిని కాపాడాము - అతని భార్యతప్ప - ఆమెను వెనుక ఉండిపోయే వారిలో చేర్చాలని నిర్ణయించాము.<sup>26</sup>

58. మరియు వారిపై (రాళ్ళ) వర్షాన్ని కురిపించాము. కాని అది, హెచ్చరించబడిన వారిపై కురిపించబడ్డ ఎంతో ఘోరమైన వర్షం.<sup>27</sup>

59. (ఓ ము'హమ్మద్!) ఇలా అను: "సర్వస్తోత్రాలకు అర్థుడు అల్లాహ్ మాత్రమే. ఆయన ఎన్నుకొన్న, ఆయన దాసులకు శాంతి కలుగు గాక (సలాం)! ఏమీ? అల్లాహ్ శ్రేష్ఠుడా? లేక వారు ఆయనకు సాటి కల్పించే భాగ స్వాములా?"

24) లూత్ ('అ.స.) గాథ కొరకు చూడండి, 7:80-84, 11:69-83, 26:160-173.

25) చూడండి, 7:82.

26) చూడండి, 7:83, 11:81 మరియు 66:10.

27) చూడండి, 26:173.